

ବିଦ୍ୱିତ ଆର୍ଥ-ସାମାଜିକତା ଓ ଅପସ୍ୱୟମାଣ ଲୋକସଂସ୍କୃତି: ମଙ୍ଗଳ ଚରଣଙ୍କ 'ଭୂଖା'ର ନିୟତି

ଡ. ଆଲୋକ ବରାଳ

ନାଟ୍ୟକାର ମଙ୍ଗଳ ଚରଣ ବିଶ୍ୱାଳ (୧୯୩୫-୨୦୨୨)ଙ୍କର ସମ୍ବଲପୁରୀ/କୋଶଳୀ ଭାଷାରେ ଲିଖିତ 'ଭୂଖା' (୧୯୮୪) ଓଡ଼ିଶାର ନାଟ୍ୟ-ବଳୟରେ ବେଶ୍ ଲୋକପ୍ରିୟତା ଓ ଆଲୋଚିତ ହୋଇଥିବା ଭଳି ଏକ ସୃଷ୍ଟି । ଭାଷାର ଆବେଦନ ସର୍ବଦା ନିଆରା; ଭାଷା କୌଣସି ସଂକୀର୍ଣ୍ଣତା ଭିତରେ ଆବଦ୍ଧ ନୁହେଁ; ଭାଷା ବି ଅଗମ୍ୟ ନୁହେଁ; ତାହା 'ଭୂଖା'ର ଲୋକପ୍ରିୟତା ସୂଚାଇ ଦେଇଛି । ଓଡ଼ିଶାର ଜନମାନସରେ ପଶ୍ଚିମ ଓଡ଼ିଶାର ଲୋକନାଟ୍ୟ ପରଂପରା ଭଳି ଲିଖିତ ଓ ମଂ ନାଟ୍ୟଧାରା ବେଶ୍ ପ୍ରଭାବଶାଳୀ ଧାରାଟିଏ ସୃଷ୍ଟି କରିପାରିଛି ଏବଂ ସେ ଧାରାଟି ଓଡ଼ିଶାର ନାଟ୍ୟ-ପରିକଳ୍ପନା ଓ ଐତିହାସିକ ଧାରା ସହ ଏଭଳି ଯୋଡ଼ି ହୋଇଗଲାଣି ଯେ ତାକୁ ଅଲଗା କରାଯାଇପାରିବ ନାହିଁ । ଏ ନାଟ୍ୟଧାରା ଦିନେ ସମାନ୍ତରାଳ ଭାବରେ ଚାଲୁଥିଲା ଅବଶ୍ୟ; କିନ୍ତୁ ଉତ୍ତର ଆଧୁନିକ (ଚକ୍ରସ୍ୱପ୍ନ ଗଳ୍ପଯନ୍ତ୍ରଣା) ନାଟ୍ୟଚିନ୍ତନ ଓ ତା'ର ସାହିତ୍ୟିକ ଆଭିମୁଖ୍ୟରେ ଏହି ସମାନ୍ତରାଳ ସରଳରେଖା କେଉଁଠି ବଙ୍କେଇ ଯୋଡ଼ିହୋଇ କ୍ରମଶଃ ଗୋଟିଏ ପ୍ରବଳ ଧାରା ଭିତରେ ନିଜକୁ ମିଶାଇ ଦେଇଛି । ଏହି ଆଭିମୁଖ୍ୟ ଓ ଚେତନା ହିଁ ଉତ୍ତର ଆଧୁନିକ ମନୋଭଙ୍ଗୀର ଏକ ବୃହତ୍ତର ପ୍ରତ୍ୟାଶା ଓ ପ୍ରଜନ୍ମ ବୋଲି ଅଭିହିତ କରିବାରେ ଏ ଆଲୋଚକ କେଉଁଠି ହେଲେ କୁଣ୍ଠାର ଅବକାଶ ରଖୁନାହିଁ ।

ଓଡ଼ିଶାର ପଶ୍ଚିମାଂଳରେ ନାଟ୍ୟ-ଆନ୍ଦୋଳନର ଏକ ବିଶେଷ ସଚେତନତା ଓ ପ୍ରତ୍ୟାଶା ସବୁବେଳେ ସମସ୍ତଙ୍କୁ ଚମକିତ କରିଛି । ଏହାର ଅତୀତ ବି ବେଶ୍ ସମୃଦ୍ଧ ଏବଂ ଏହାର ବର୍ତ୍ତମାନ ବି ତଦନୁରୂପ ଚମକିତ !

ଏ ନାଟ୍ୟଧାରାର ମୌଳିକ ଉତ୍ସ ହେଉଛି ଏହାର 'ଭାଷା' ଏବଂ ଏହାର ଗରିମାମୟ ସାଂସ୍କୃତିକ ପରିତୃଷ୍ଣା । ଭାଷାର ପ୍ରୟୋଗ ପ୍ରସଙ୍ଗରେ ଯଦି ଆମେ ସ୍ମରଣ କରିବା ତେବେ ପ୍ରଥମେ ସ୍ୱାଭାବିକ ଭାବେ ମନେ ପଡ଼ିଯିବ ନାଟ୍ୟକାର ଅଶ୍ୱିନୀ କୁମାର ଘୋଷଙ୍କର 'ସମଲେଶ୍ୱରୀ' (୧୯୨୫/୧୯୩୧) ନାଟକ । 'ସମଲେଶ୍ୱରୀ' ନାଟକରେ ନାଗପୁରର ଭୋନସଲା ସମ୍ବଲପୁର ଆକ୍ରମଣ କରି ସେଠାରେ ନିଜ ପୁତ୍ରର ମୃତ୍ୟୁଖବର ପାଆନ୍ତି ଏବଂ ପଶ୍ଚାତ୍ତାପ ମଧ୍ୟ କରନ୍ତି । ସେ ତାଙ୍କର ଯେଉଁ ପୁତ୍ରରାକୁ ମାରି ଦେଇଛନ୍ତି ବୋଲି ମିଥ୍ୟାପ୍ରଚାର କରିଥିଲେ; ତାହାର ସତ୍ୟତା ପ୍ରକାଶିତ ହୋଇଛି । ଏପରିକି ତାଙ୍କର ସେଇ ପୁତ୍ରରା ରଘୁଜୀ

ଅଟନ୍ତି ନାଗପୁରର ସେନାପତି ଏବଂ ବିଳାସପୁରର ପ୍ରକୃତ ଶାସକ । ସମ୍ବଲପୁରର ରାଜା ଅଭୟ ସିଂ ବନ୍ଦୀମାନଙ୍କୁ କ୍ଷମା ଦିଅନ୍ତି ଏବଂ ଯୁଦ୍ଧମଣ୍ଡପ ବିବାହ-ମଣ୍ଡପରେ ପରିଣତ ହୁଏ । ସେଠାରେ ତିନିଟି ଯୋଡ଼ାଙ୍କର ବିବାହ ଅନୁଷ୍ଠିତ ହୁଏ । ପ୍ରଥମଟି ସମ୍ବଲପୁର ରାଜକନ୍ୟା ଶକ୍ତିଙ୍କ ସହିତ ଭୋନସଲାଙ୍କ ପୁତ୍ର କୁମାରର; ଦ୍ୱିତୀୟଟି ସମ୍ବଲପୁରର ସେନାପତି ପୃଥ୍ୱୀ ସିଂଙ୍କ ସହିତ ରଘୁଜୀଙ୍କର କନ୍ୟା ଅରୁଣାର; ତୃତୀୟଟି ଆକ୍ବର ରାଏଙ୍କର ପୁତ୍ର ମଧୁ ସହିତ ମାଧବଙ୍କ କନ୍ୟା ମାଳତୀର । ନାଟକରେ ଐତିହାସିକ ଉପାଦାନର ସତ୍ୟତା ରହିଥିଲେ ମଧ୍ୟ 'ସମଲେଶ୍ୱରୀ' ଏବଂ 'ଅଭୟ ସିଂ'ଙ୍କ ପ୍ରସଙ୍ଗର ଗୁରୁତ୍ୱ ନାଟକରେ ସ୍ପଷ୍ଟ ! ମାତ୍ର ଅଶ୍ୱିନୀକୁମାର ନାଟକରେ ପାତ୍ର ଅନୁମିତ ସଂଳାପ (ଉପବକ୍ଷକଶଙ୍କର) ସଂଯୋଜନା ବଶତଃ ହିନ୍ଦୀ, ବଙ୍ଗଳା, ଭୋଜପୁରୀ ଏବଂ ସମ୍ବଲପୁରୀ ଭାଷାର ପ୍ରୟୋଗ କରିଛନ୍ତି । କେତେକ ଖଣ୍ଡିତ 'ଶବ୍ଦ' ଓ 'ବାକ୍ୟ' ଭିତରେ ସମ୍ବଲପୁରୀ/କୋଶଳୀର ପ୍ରାରମ୍ଭିକ ପ୍ରୟୋଗ ଦୃଷ୍ଟିରୁ ଅଶ୍ୱିନୀକୁମାର ଅବଶ୍ୟ ସ୍ମରଣୀୟ ।

ପରେ ପରେ ୧୯୫୪ ମସିହାରେ ଶିବ ପ୍ରସାଦ ମିଶ୍ର, ମୁରାରି ପ୍ରସାଦ ମିଶ୍ର ଓ କୃଷ୍ଣ ପ୍ରସାଦ ମିଶ୍ର ମିଳିତ ଭାବରେ ଗଙ୍ଗାଧର ମେହେରଙ୍କର 'ପ୍ରଣୟ ବଲ୍ଲରୀ' କାବ୍ୟକୁ କାବ୍ୟନାଟକ ଭାବରେ ସମ୍ବଲପୁର ନନ୍ଦପଡ଼ାସ୍ଥ ଚିତ୍ରୋତ୍ପଳା ରଙ୍ଗମଂରେ ପ୍ରଦର୍ଶିତ ହୋଇଥିଲା । ଏହା ମୂଳତଃ ଓଡ଼ିଆରେ ଅଭାନିତ ହୋଇଥିଲେ ହେଁ ଦୁଷ୍ପ୍ରଚ୍ଛଙ୍କର ସଂକେତ ମୁଦ୍ରିକା; ଯାହାକି ସେ ଶକୁନ୍ତଳାକୁ ଦେଇଥିଲେ ତାହା ମାଛପେଟରୁ ପାଇଥିବା କେଉଟ-କେଉଟୁଣୀଙ୍କ ନିମନ୍ତେ ସଂଯୋଜିତ ସଂଳାପ ସମୂହ ଥିଲା ସମ୍ବଲପୁରୀ ଭାଷାରେ ସଂଯୋଜିତ । ଏହି ଭାଷା ପ୍ରୟୋଗର ଲୋକପ୍ରିୟତା ଓ ଉତ୍ସୁକତାରୁ ପରେ ପରେ ୧୯୫୫ ମସିହାରେ ରଚିତ 'ଆକ୍ବର ରାଏ' ଐତିହାସିକ ନାଟକରେ ସମ୍ବଲପୁରର ରାଜା ଅଜିତ୍ ସିଂ, ରାଣୀ ବିଜୟକୁମାରୀ, ଯୁବରାଜା ଜୟନ୍ତ ସିଂ, ଦେଓାନ କୃଷ୍ଣ ବଡ଼ମଲ୍ଲିକ, ସେନାପତି ଆକ୍ବର ରାଏ ପ୍ରମୁଖ ଚରିତ୍ରମାନେ ନାଟକରେ ସମ୍ବଲପୁରୀ ଭାଷାର ସଂଳାପ ହିଁ କହିଛନ୍ତି । ଏହି 'ପ୍ରୟୋଗ' ଓ 'ପ୍ରେରଣା' ହିଁ ପଶ୍ଚିମ ଓଡ଼ିଶାରେ ଆଂଳିକ ଭାଷାରେ ନାଟକ ଲେଖିବାର ପରଂପରାକୁ ପରିପୁଷ୍ଟ କରିଥିଲା ଏବଂ ଶିବ ପ୍ରସାଦ ମିଶ୍ର, କୃଷ୍ଣ ପ୍ରସାଦ ମିଶ୍ର ଏବଂ ମୁରାରି ପ୍ରସାଦ ମିଶ୍ରଙ୍କ ମିଳିତ ସୃଷ୍ଟି ଭାବେ ପ୍ରଥମ ମୌଳିକ ସମ୍ବଲପୁରୀ ନାଟକ ଭାବରେ ୧୯୫୭ ମସିହାରେ ଆତ୍ମପ୍ରକାଶ କରିଥିଲା 'ଗଞ୍ଜିଆ ବାବୁ' ନାଟକ ।

ହାରାକୁଦ ନଦୀବନ୍ଧ ଯୋଜନା ତଥା ସାମାଜିକ, ଆର୍ଥିକ, ରାଜନୀତିକ ତଥା ଆର୍ଥିକ ଚିତ୍ରସଂଘର୍ଷକୁ ଆଧାର କରି ସର୍ଜିତ ଏହି ନାଟକ ସମ୍ବଲପୁରର ଚିତ୍ରୋତ୍ପଳା କଳା ପରିଷଦର କଳାକାରମାନଙ୍କଦ୍ୱାରା ସମ୍ବଲପୁରସ୍ଥ ନାରୀ ସେବା ସଦନ ମଂରେ ପ୍ରଥମେ ମଂସ୍ତ୍ର ହୋଇଥିଲା । ପରେ ପଶ୍ଚିମ ଓଡ଼ିଶାର ଅନେକତ୍ର ଏହା ବିଭିନ୍ନ ସମୟରେ ଅଭିନୀତ ହୋଇଥିବା ସୂଚନା ମିଳିଥାଏ । ଏପରିକି ୧୯୬୮ ମସିହାରେ ଭୁବନେଶ୍ୱର ରବୀନ୍ଦ୍ର ମଣ୍ଡପରେ ଅଭିନୀତ ହୋଇଥିଲା ।

ଏହି ଧାରାରେ ନାଟ୍ୟକାର ମଙ୍ଗଳୁ ଚରଣ ବିଶ୍ୱାଳଙ୍କର ‘ଭୂଖା’ ଏକ ଉଲ୍ଲେଖଯୋଗ୍ୟ ସଂଯୁକ୍ତ ଅଟେ । କବିତା, ଗଳ୍ପ, ଉପନ୍ୟାସ, ପ୍ରବନ୍ଧ, ଅନୁବାଦ, ଶିଶୁସାହିତ୍ୟ ତଥା ଆତ୍ମଜୀବନୀ ଲେଖକ ମଙ୍ଗଳୁ ଚରଣ ବିଶ୍ୱାଳ ଉଭୟ ଓଡ଼ିଆ ଏବଂ ସମ୍ବଲପୁରୀ/କୋଶଳୀ ଭାଷାରେ ତାଙ୍କର ସାହିତ୍ୟ ସୃଷ୍ଟି କରିଛନ୍ତି । ତାଙ୍କର ନାଟକଗୁଡ଼ିକ ମଧ୍ୟରେ କେତେକ ଉଲ୍ଲେଖଯୋଗ୍ୟ ନାଟକ ହେଉଛି ‘ଭୂଖା’ (୧୯୮୪), ‘ଉତ୍ତଳା ପତର ବୁଡ଼ିଲା ତଙ୍ଗା’ (୧୯୮୫), ‘ଭୂତିଆର ହୁତିଆର’ (୧୯୮୬) ‘ଲୁରା’ (୧୯୮୬), ‘ଛଏଲି’ (୧୯୯୬), ‘ଉଲ୍ଲୁଲୁଲୁ’ (୧୯୯୦), ‘ଦଦ୍‌ରା ଦର୍ପନ୍’, ‘ସୁନ୍ଦର ସାଏ’ (୧୯୯୧), ‘ବୀରସା ଭଗବାନ୍’ (୧୯୯୧), ‘ମା ସମଲେଇ’ (୧୯୯୫) ଓ ‘ହରନ୍‌ପାପ’ ଇତ୍ୟାଦି ।

ନାଟ୍ୟକାର ମଙ୍ଗଳୁ ଚରଣ ବିଶ୍ୱାଳଙ୍କର ‘ଭୂଖା’ ୧୯୮୪ ମସିହାରେ ପ୍ରଥମେ ପୁସ୍ତକ ରୂପ ଲାଭ କରିଥିଲେ ହେଁ ଏହାର ପ୍ରଥମ ମଂସ୍ତ୍ର ସମୟ ହେଉଛି ୨୧ ନଭେମ୍ବର ୧୯୮୩ ମସିହା । ରାଉରକେଲାରେ ସିଭିକ୍ ସେଣ୍ଟରର ମଂରେ ଏହା ଅଭିନୀତ ହୋଇଥିଲା । ପରେ ୨୪ ଏବଂ ୨୫ ମାର୍ଚ୍ଚ ୧୯୮୪ ମସିହାରେ ସମ୍ବଲପୁରର ଟାଉନ୍ ହଲ୍‌ର ମଂରେ ମଧ୍ୟ ଏହା ଅଭିନୀତ ହୋଇଥିଲା । ଶେଷ ଦୃଶ୍ୟକୁ ଛାଡ଼ିଦେଲେ ଚାରିଟି ଦୃଶ୍ୟରେ ବିଭାଜିତ ଏହି ନାଟକର ମୂଳ ପ୍ରାଣ ହେଉଛି ଏହାର ‘ବାଦ୍ୟ’ ଓ ‘ସଂଗୀତ’ । କାରଣ ପଶ୍ଚିମ ଓଡ଼ିଶାର ବଜନିଆ ଲୋକଜୀବନକୁ ଏହା ଆଧାର କରିଛି । ତତ୍‌ସହିତ ସେମାନଙ୍କର ଲୋକଜୀବନ ଓ ଚିତ୍ରସଂଘର୍ଷ ତଥା ଭୋକର ତାଡ଼ନା ଏବଂ ଜୀବନ ଓ ଜୀବିକାର ମୂଳ ଉତ୍ସ ବଜନିଆ ବାଦ୍ୟ ଏବଂ ଗୀତର ଅପସ୍ତମ୍ଭମାଣ ସାଂସ୍କୃତିକ ନୃତ୍ୟକୁ ବେଶ୍‌ ଜୀବନ୍ତ ଭାବେ ଲକ୍ଷ୍ୟ କରାଯାଇପାରିବ ‘ଭୂଖା’ ନାଟକରେ ।

ପଶ୍ଚିମ ଓଡ଼ିଶାର ଲୋକଜୀବନରେ ‘ବଜନିଆ’ ବା ପାରଂପରିକଭାବେ ବିଭିନ୍ନ ଅବସରରେ ମିଳିତ ବାଦ୍ୟ ବଜାଉଥିବା ଏକ ଗୋଷ୍ଠୀକୁ ବୁଝାଏ । ପଶ୍ଚିମ ଓଡ଼ିଶାର ସାମାଜିକ-ସାଂସ୍କୃତିକ ଜୀବନ ସହ ଅଭିନ୍ନ ଭାବେ ସଂଯୁକ୍ତ କେତେକ ବର୍ଗର ଲୋକେ ଏହି ଜୀବନଧାରା ସହ ଆନ୍ତରିକ ଭାବେ ଜଡ଼ିତ । ନୃତ୍ୟ-ସଂଗୀତ-ବାଦ୍ୟ ସେମାନଙ୍କର ଜୀବନର ଏକ ଅବିଭାଜ୍ୟ ଅଂଶ ଭାବେ

ପାରଂପରିକ କଳାକୁ ସଂରକ୍ଷଣ ଦେବା ସହ ସେମାନେ ହିଁ ତା’ର ଧାରକ । ତୋଳ, ତାସା, ମହୁରି, ନିସାନ, ଝୁମୁକା, ଝାଞ୍ଜି ଆଦିର ମିଳିତ ବାଜା ସମଗ୍ର ପଶ୍ଚିମ ଓଡ଼ିଶାର ମୌଳିକ ପ୍ରାଣସ୍ୱର ! ତାହା ବିବାହ, ବ୍ରତ ହେଉ କିମ୍ବା; ଯାନିଯାତ୍ରା, ବଳି, ପୂଜା, ଶୁଭ-ଅଶୁଭ ପ୍ରତ୍ୟେକ କର୍ମରେ ବିବିଧ ଶୈଳୀ ଓ ପ୍ରକାର ସହିତ ବଜନିଆମାନଙ୍କର ଲୌକିକ-ସାଂସ୍କୃତିକ ପରିଦୃଶ୍ୟଠାରୁ ପଶ୍ଚିମ ଓଡ଼ିଶାର ଗରିମା-ସ୍ୱର୍ଣ୍ଣଯ୍ୟ ଓ ସାଂସ୍କୃତିକ-ଲୋକାଚାର ନାନ୍ଦନିକତାକୁ ଅଲଗା କରି କଳନା କରାଯାଇପାରିବ ନାହିଁ । ସେଇ ପରିପ୍ରେକ୍ଷୀରେ ‘ଦୁଲ୍‌ଦୁଲି’ ହେଉଛି ଓଡ଼ିଶାର ବିଶେଷତଃ ପଶ୍ଚିମାଂଳର ଲୋକ-ସାଂସ୍କୃତିକ ପରିଚୟାର ଏକ ଅଖଣ୍ଡ ଅଂଶ ଏବଂ ଏହାର ସ୍ୱଷ୍ଟା ହେଉଛନ୍ତି ବଜନିଆମାନେ । ସେମାନଙ୍କର ଲୋକଜୀବନ ଓ ପ୍ରତ୍ୟାଶା ବେଶ୍‌ ଜୀବନ୍ତ ଶୈଳୀରେ ପରିବେଷିତ ହୋଇଛି ‘ଭୂଖା’ ନାଟକରେ ।

ଅଷ୍ଟମ ଦଶକର ପରିବର୍ତ୍ତିତ ଆର୍ଥିକ-ସାମାଜିକ ଗ୍ରାମୀଣ ଜୀବନର ଭିତ୍ତି ଓ ଜୀବନସ୍ୱରକୁ ଆଧାର କରିଥିବା ‘ଭୂଖା’ର ପୃଷ୍ଠଭୂମି ହୋଇପାରେ ଯେକୌଣସି ଏକ ଗ୍ରାମୀଣ ଅଂଳ; ସ୍ୱଳ୍ପ ବସତିର । ଆର୍ଥିକ ଦୁଃସ୍ଥିତି, ମରୁଡ଼ି/ଅକାଳ/ଦୁର୍ଭିକ୍ଷ ଓ କୃଷିଜୀବନ ସହିତ ଅନ୍ୟ କର୍ମସଂସ୍ଥାନ ଓ ଭିତ୍ତିଭୂମିର ଅଭାବ ଭିତରେ କୌଳିକ ପେଶା ଓ ନିଶାକୁ ଆଧାର କରିଥିବା ବଜନିଆମାନଙ୍କ ବିଘ୍ନିତ ଅର୍ଥନୀତି; ଦାରିଦ୍ର୍ୟ, ଅଭାବିତ ପ୍ରତ୍ୟୟ ସହିତ ସରଳ, ନିରାତମ୍ବର ସଂଗୀତମୟ ଜୀବନ ଭିତରେ ଛୋଟ ଛୋଟର ସ୍ୱପ୍ନର ଜୀବନ୍ତ ଆତୁରତା ବେଶ୍‌ ହୃଦୟବିଦାରକ ! ସେମାନଙ୍କର ସେସବୁ ଅଭାବ, ଅର୍ଦ୍ଧାହାର ଓ ନିରାହାର ଜୀବନର ଜୀବିକାର ପ୍ରଚ୍ଛନ୍ନରେ ଜିଜିବାର ଏକ ରାହା ହେଉଛି ଗୀତ ଆଉ ବାଜାର ମାଧ୍ୟମ ! ନାଟ୍ୟକାର ମଙ୍ଗଳୁ ଚରଣ ବିଶ୍ୱାଳଙ୍କର ସଂଯୋଜିତ ଗୀତଗୁଡ଼ିକ ଭିତରେ ତା’ର ଆନ୍ତରୀଣ ଭାବ ଆହୁରି ସ୍ପର୍ଶୀ ପୁଣି ଆହୁରି ଜୀବନ୍ତ !

‘ଭୂଖା’ ନାଟକରେ ‘ଦୁଲ୍‌ଦୁଲି’ ବଜନିଆ ଗୋଷ୍ଠୀର ମୁଖ୍ୟ ହେଉଛି ମହୁରି (ମୁହୁରୀ) ବଜାଉଥିବା ଆନୁମାନିକ ଚାଲିଶ ବର୍ଷୀୟ ଅର୍ଦ୍ଧଠା ଚରିତ୍ର । ଅର୍ଦ୍ଧଠାର ସ୍ତ୍ରୀ ମରିସାରିଥାଏ ଏବଂ ତା’ର ଥାଏ ଫୁଲ ନାମକ ସାତ/ଆଠ ବର୍ଷର ଝିଅଟିଏ । ସତର/ଅଠର ବର୍ଷୀୟ କସ୍ତୁରୀ ହେଉଛି ଅର୍ଦ୍ଧଠାର ଭଉଣୀ । ଯେଉଁ ଭଉଣୀକୁ ଅର୍ଦ୍ଧଠା ଅତି ସାନବେଳୁ ପାଳିଛି ବାପ ଭଳି । ଦୁଲ୍‌ଦୁଲିରେ ଏକତ୍ର ବାଜା ବଜାଉଥିବା ଚରିତ୍ର ହେଉଛନ୍ତି ମହରଗୁ, ହାଡୁ, ପଲ୍ଲବୁ, ଗହଦୁ ଓ ହୁରଷା । ତୋଳ ବଜାଉଥିବା ଭୁଲିଆ (ବୋଲିଆ) ହେଉଛି ମହରଗୁ; ଯିଏକି ବୟସରେ ସମସ୍ତଙ୍କଠାରୁ ବଡ଼ ଏବଂ ସେମାନଙ୍କ ମଧ୍ୟରେ ସବୁଠାରୁ ବୟସରେ ସାନ ହେଉଛି ଗହଦୁ ଚରିତ୍ର । ହାଡୁ ବଜାଏ ନିସାନ; ଗାଏ ମଧ୍ୟ ଗୀତ; ତାସା ବଜାଏ ପଲ୍ଲବୁ ଏବଂ ଗହଦୁ ବଜାଏ ଝାଞ୍ଜି । ଦାନା ହେଉଛି ସାହୁକାର

ଚରିତ୍ର; ଯିଏ ଗାଁରେ ଦୋକାନଟିଏ କରିଛି ଏବଂ ଲୋକଙ୍କୁ ଧାର-କରଜ ଦିଏ ଏବଂ ଅନୁରୂପ ଭାବେ ଆବଶ୍ୟକତା ସ୍ଥଳେ କଠୋର ବ୍ୟବହାର ମଧ୍ୟ କରେ । ଏହି ଗ୍ରାମୀଣ ଚରିତ୍ରମାନଙ୍କୁ ଛାଡ଼ିଦେଲେ ବହିରାଗତ ସହରୀ ପାଠୁଆ ବାବୁ ଅସୀମ ହେଉଛନ୍ତି ଅନ୍ୟତମ ମୁଖ୍ୟ ଚରିତ୍ର; ଯିଏ ସେହି ଗାଆଁକୁ ଆସିଛନ୍ତି ଲୋକଜୀବନ ସମ୍ପର୍କରେ ଗବେଷଣା କରିବା ପାଇଁ ଏବଂ ଯିଏକି ବର୍ଜନିଆମାନଙ୍କୁ ନେଇ ତଥା ସେମାନଙ୍କର ସାମାଜିକ-ସାଂସ୍କୃତିକ-ଆର୍ଥିକ-ତଥା ସାର୍ବିକ ଜୀବନକୁ ନେଇ କରିଛନ୍ତି ଉଚ୍ଚତର ଗବେଷଣା । ଏଇମାନଙ୍କୁ ନେଇ ହିଁ ‘ଭୂଖା’ ନାଟକର ଚରିତ୍ର ପରିକଳ୍ପନା !

ନାଟକର ପ୍ରଥମ ଦୃଶ୍ୟରେ ହିଁ ଦେଖିବାକୁ ମିଳିବ ମହୁରିଆ ଅର୍ଦ୍ଧଠାରେ ପିଣ୍ଡାରେ ଜମିଛନ୍ତି ହାତୁ, ପଲଟୁ, ମହରଗୁ ଓ ଗହଡୁ ଚରିତ୍ର । ଯିଏ ଯାହାର ବାଦ୍ୟକୁ ଧରି ଆସିଛନ୍ତି ଆପଣା ଭାବରେ । ଏ ଦୃଶ୍ୟରେ ଗୋଟିଏ କଥା ଲକ୍ଷ୍ୟ କରାଯାଇପାରିବ ଯେ, ଦୁଇଦୁଇରେ କିଭଳି ପ୍ରତ୍ୟେକ ବାଦ୍ୟର ଗୁରୁତ୍ୱ ରହିଥାଏ; ଜଣେ ଅନ୍ୟ ଜଣଙ୍କର ବ୍ୟତୀତ ଅସ୍ତିତ୍ୱହୀନ । ତେଣୁ ହାତୁ ଯେତେବେଳେ ସେ ରାତିଟା ଯେ କେତେ ସୁନ୍ଦର ହୋଇଛି ତେଣୁ ପଲଟୁକୁ ଟିକେ ‘ନିଶାନ’ ବଜାଇବାକୁ କହିବାରୁ; ପଲଟୁ : “ଖାଲି ନିଶାନ ଆନ୍‌ଲେ କାଣ କରୁ ବୋ, ବିନ୍‌ ଭୁଲେ କାର୍ଯ୍ୟ ବଜାରେ, ବିନ୍‌ ରାଏଜେ କାର୍ଯ୍ୟ ରଜା” । (ପୃ-୧) ଅର୍ଥାତ୍ କେବଳ ନିଶାନ ଆଣିଲେ କ’ଣ ହେବ, ବିନା ଡୋଲରେ କ’ଣ ବାଜାବାଜିବ ନା’ ବିନା ରାଜାରେ କେବେ ରାଜ୍ୟ ହେଲାଣି ବୋଲି ପ୍ରକାଶ କରିଛି । ପରେ ପରେ ସେମାନଙ୍କର ଯେଉଁ କଥୋପକଥନ ହୋଇଛି : ସେଥିରେ ଅଭାବ, ନିରାହାର ଆଉ କ୍ଷୁଧାର ପ୍ରସଙ୍ଗଟି ବେଶ୍ ଭାବିତ କଲାଭଳି : “ସମ୍ବର ଦଶା ଏକାଟାରେ ଭାଇ- କିଏ ଆର୍ ଦାନା ମହାଜନ ଲେଖି ପୁରାବାରୁ ରଖିଛେ ।” (ପୃ-୨) ହାତୁର ଏ ବକ୍ତବ୍ୟରେ ପ୍ରଚ୍ଛନ୍ନରେ ଥିବା କଥାଟି ହେଉଛି ସମସ୍ତେ କ’ଣ ଆଉ ଦାନା ମହାଜନ ଯେ ଧନ ଗଚ୍ଛିତ ରଖିଛନ୍ତି ! ତା’ ସହିତ ଅନେକ ପ୍ରସଙ୍ଗ ଭିତରେ ଅକାଳ, ମହରଗୁର ସ୍ତ୍ରୀର ଶାରୀରିକ ଅସୁସ୍ଥତା, ଗହଡୁର ଅଭିବ୍ୟକ୍ତିରେ ଘରେ ମୁଠେ ହେଲେ ଖାଦ୍ୟଖୋଜି ଖାଇବାକୁ ନଥିବାର ଦାରିଦ୍ର୍ୟତା ଥିଲା ସମଗ୍ର ବର୍ଜନିଆମାନଙ୍କର ଅସରନ୍ତି ଜୀବନର ବ୍ୟଥା ! ସେହି ପ୍ରଥମଦୃଶ୍ୟରେ ହାତୁକୁ ଅନ୍ୟମାନେ କହିବାରୁ ହାତୁ ଗାଈର ରସବେଳା, ତାଲଖାଇ ଗୀତ । ଗୀତର ଭିତରେ ଭିତରେ ପୁଣି କଥାର ଅସରନ୍ତି ଖୁଅ; ଯେଉଁଠି ସେମାନଙ୍କର ଅପରିବର୍ତ୍ତିତ ନିୟତି ଓ ଦୁର୍ଭାଗ୍ୟର ଅନ୍ତର୍ଜାତୀୟ ବେଶ୍ ବେଦନା ଜଡ଼ିତ । ନିମ୍ନୋକ୍ତ ସଂଳାପରେ ଅନୁଭବି ହେବ ସେଇ କଥାଟି:

“ଗହଡୁ : କେତେ କମାରୁ ବୋ...

ସକାଲେ କମାଲେ ସଞ୍ଜକେ ନାହିଁ ।

ମହରଗୁ : ଡୋଲ ପିଟି ପିଟି କେତେ କମାରୁ

କହ ? ହାତୁ : ଆମର ଇ ଦଶାଟା ନାହିଁ ବଦଲେନ କାର୍ଯ୍ୟ ବୋ ? ଏନ୍ତେ ହିଁ ରହିଯିମା ଆମେ ସଭେଯାକ କାର୍ଯ୍ୟ ? ଗହଡୁ : ମୋତେ ତ ଚାରିଦିଗ୍ ଅଧାର ଦିଶୁଛେ ଭାଇ;

କେନ୍ଦୁ ଗୁଟେ କିଏ ‘ଡକାବା ଯେ,

ଦୁଇଶ’କି ଚାରଶ’ ଦେବା...

ପଲଟୁ : ମୁଟାମୁଟି ସିନା ଚାରଶ’ ବୋ,

ଭାଗ୍ କରିନେଲେ କେତେ

ଯେନ୍ ରାଆଡ଼ି କେ ସେ ଦୁଖୁ...” (ପୃ-୬)

ଉପରୋକ୍ତ ସଂଳାପ ଭିତରେ ଅନୁଭବି ହେବ ବର୍ଜନିଆମାନଙ୍କର ଅପରିବର୍ତ୍ତିତ ବିଘ୍ନିତ ଅର୍ଥିକାବସ୍ଥା; ଅପରପକ୍ଷରେ କାର୍ଯ୍ୟର ଅଭାବ; ସେମାନଙ୍କର ଅବସ୍ଥାକୁ ଅଧିକ ବିତ୍ତମିତ କରିଛି ।

ଏହି ପ୍ରଥମ ଦୃଶ୍ୟରେ ହିଁ ସମସ୍ତେ ଆସି ଅର୍ଦ୍ଧଠାରେ ପିଣ୍ଡାରେ ବସି ଏସବୁ ଆଲୋଚନା ଓ ଗୀତ-ବାଦ୍ୟ ଭିତରେ କିନ୍ତୁ ଅନୁପସ୍ଥିତ ଅର୍ଦ୍ଧଠାକୁ ସେମାନେ ଡାକିବା ଏବଂ ତା’ପ୍ରତି ରହିଥିବା ଶ୍ରଦ୍ଧା-ଭୟ ଭାବ ଦୁଇଦୁଇର ମୁଖ୍ୟ ମୁହୂରିଆର ଗୁରୁତ୍ୱକୁ ସୂଚାଇଥାଏ; ସେ ଯଦି ଟିକିଏ ଚାହିବ ତେବେ ସେମାନେ ଯେଉଁ ମଦ ଟିକିଏ ଟିକିଏ ପିଇବାର ଆଶା ନେଇ ତା’ ପାଖକୁ ଆସିଛନ୍ତି; ତାହା ବି ପୂର୍ଣ୍ଣ ହେବ । ଆଉ ଏହି ଅଭିଳାଷ ଏକ ଆନ୍ତରିକ ଭଲପାଇବା ଏବଂ ଗୋଷ୍ଠୀଜୀବନର ଏକତାକୁ ପ୍ରତୀକିତ କରିଥାଏ । ମାତ୍ର ସେଦିନ ସେମାନଙ୍କର ସେ ଆଶା ପୂରଣ ହୋଇପାରିନାହିଁ ଅର୍ଥାତ୍‌ଭାବରୁ । ଅର୍ଦ୍ଧଠା ଭାବୁଥିଲା ଯେ ତା’ ପାଖରେ ପାଟଙ୍ଗା ଗୋଟିଏ ରହିଛି; ମାତ୍ର ତା’ର ମନେ ନଥିଲା ଯେ ସେଥିରେ କସ୍ତୁରୀ ଆଣିସାରିଥିଲା ସାମାନ୍ୟ ଡାଲି-ଦିଆସିଲି-ମରିଚର ସଉଦା । ଭାଇ ଅର୍ଦ୍ଧଠାକୁ ତା’ର ଅନ୍ୟ ସହଯୋଗୀମାନେ ଆସି ଯେ ମଦ ପିଆଉଛନ୍ତି; ସେଥିପାଇଁ ତା’ର ଦେହ ଖରାପ୍ ହୋଇଗଲାଣି; ତା’ର ପିଇବା ଉଚିତ୍ ନୁହେଁ ବୋଲି କସ୍ତୁରୀ ସବୁବେଳେ କରେ ବାରଣ; କିନ୍ତୁ ଅର୍ଥାଭାବ, ଦାରିଦ୍ର୍ୟତା, ଅନାହାର ଆଉ ଦୁଃଖକୁ ଯେ ସେଇ କେଇ ବୁଝା ପାନୀୟ ଧରିରଖି ସେମାନଙ୍କୁ; ଆଉ ଯୋଡ଼ି ଧରିଛି ସେମାନଙ୍କୁ; ସେକଥା ମଧ୍ୟ ବେଶ୍ ଆହ୍ୱାନୀତାର ସହ ପରିବେଷିତ ହୋଇଛି ନାଟକରେ । ଧାରରେ ମଦ ଠିକାଦାରିଣୀ ସେମାନଙ୍କୁ ଦେବ ନାହିଁ ମଦ; ପିଇବାକୁ ପାଖରେ କିଛି ଯୋଗାଡ଼ ନ ହୋଇପାରିବାରୁ ଅର୍ଦ୍ଧଠା ସମସ୍ତଙ୍କୁ ; ଆଜି ସମସ୍ତେ ଯାଇ ଶୋଇପଡ଼; କାଲିକି ଦେଖିବା; କସ୍ତୁରୀ ବି ଚିତୁଛି ବୋଲି କହିଛି : “ନନୀ ବିରଖୁଛେ ବୋ ପିଲେ, ଯ’ ଶୁଭବ ଯ, କାଏଲକେ ଦେଖିମା:” (ପୃ-୧୫) । ଏଇଠାରେ ହିଁ ଶେଷ ହୋଇଛି ପ୍ରଥମ ଦୃଶ୍ୟ; ମାତ୍ର ଏହାର ଶେଷରେ ବହିରାଗତ ଗବେଷକ ଅସୀମ ଆସି ପହଞ୍ଚିଛନ୍ତି ସେଇ ଗାଆଁରେ ଏବଂ ଅର୍ଦ୍ଧଠାର ସେଇ ପିଣ୍ଡାରେ ହିଁ ବ୍ୟାଗ୍ରରୁ ଚାଦରଟିଏ

କାଢ଼ି ଘୋଡ଼ିହୋଇ ଶୋଇ ପଡ଼ିଛନ୍ତି ନିଶ୍ଚିତ ଭାବରେ ।

ଦ୍ଵିତୀୟ ଦୃଶ୍ୟର ଆରମ୍ଭରେ କସ୍ତୁରୀ ଦେଖୁଛି ଯେ ସେମାନଙ୍କର ପିଣ୍ଡରେ କେହିଜଣେ ଶୋଇଛନ୍ତି । କସ୍ତୁରୀ, ସେଥିପାଇଁ ଅସୀମକୁ ବିରକ୍ତ ହେଲେ ହେଁ ଅସୀମ କିନ୍ତୁ ବେଶ୍ ଅନୁରାଗ ଜଡ଼ିତ ସଂବାଦ ପରିବେଷଣ କରି କଥାହେବା ବେଶ୍ ମନୋରଞ୍ଜନଧର୍ମୀ । ତା’ପରେ ସେଠି ଆସି ଯୋଗ ଦେଇଛନ୍ତି ମହରଗୁ ଓ ଅର୍ବିଆ । କସ୍ତୁରୀ ସେମାନଙ୍କୁ ଅଭିଯୋଗ କରିଛି ଯେ ଅଜଣା, ଅଶୁଣା କେହି ଜଣେ ଘରେ ପଶି ଆସିଛି; ଯାହାର କି ଲାଜ ସରମ ମଧ୍ୟ ନାହିଁ । ସେଠାରେ ଅସୀମ ମୁଁ ତୋର ତତ୍ତ୍ଵର ନୁହେଁ ତୁମ ଭଳିଆ ମଣିଷ ଜଣେ; ମୋତେ ମୁହଁଧୋଇବା ପାଇଁ ପାଣିଦିଅ ବୋଲି କହିବାରୁ ଅର୍ବିଆ: “ଆମେ ବଜନିଆ ଲୋକ୍” ବୋଲି କହି ତା’ର କୁଣ୍ଠାପ୍ରକାଶ କରିଛି । ମାତ୍ର ସେଠାରେ ଅସୀମ କହିଥିବା କଥାଟି ବେଶ୍ ଭାବଦୋଷାତକ: “ଲୋକ୍ ତ ଲୋକ୍, ଫେର୍ ବଜନିଆ ଲୋକ୍ ଗୁଟେ କାଣା ?” (ପୃ-୨୨) ସାକ୍ଷ୍ୟମ ହେଲାପରେ ଅସୀମ ଓ ଅର୍ବିଆର କଥୋପକଥନ ହୋଇଛି ଏବଂ ଅସୀମ ନିଜର ପରିଚୟ ଦେବା ସହିତ ସେ ଯେ ଗାଁ, ଗହଳ, ସହର, ମଫସଲ ବୁଲିବୁଲି ଲୋକଙ୍କ ଜୀବନଶୈଳୀ ସମ୍ପର୍କରେ ଗବେଷଣା କରୁଛି ବୋଲି ତା’ର ସେଠାକୁ ଆସିବାର ଅଭିପ୍ରାୟ ଜଣାଇଛି । ଅସୀମର କଥା ଭିତରେ ସାଧାରଣ ମଣିଷର ଦୁରବସ୍ଥା ଓ ସ୍ଥିତି ପରିବର୍ତ୍ତନର କଥା ଆସିବା ବେଳେ ଅର୍ବିଆ ତା’ର ଗ୍ରାମୀଣ ସଚେତନତାରୁ କହିଛି କେତେକ ବିଶେଷ ସାମାଜିକ ବିସଙ୍ଗତିର କଥା ଏବଂ ଉଭୟଙ୍କ ଭିତରେ ସାମାଜିକ ବୈସାମ୍ୟ ତଥା ଅସୀମର କାର୍ଯ୍ୟଧାରା ନେଇ ହୋଇଛି ବାର୍ତ୍ତାଳାପ :

“ଅର୍ବିଆ : ସତ୍ କଥା ତ...
ଯାର୍ନେ ଅଛେ ତାକେ ଖଏ ଢେଁକାରୀ,
ଆର୍ ଯାର୍ନେ ନାଜନ,
ତାର୍ ପେଟଟା ସବୁବେଳେ ଲକ୍ ଲକ୍ ।
ଅସୀମ : ପୂର୍ବପାତି ଦିନୁଇ ସମାଜର ଦଳେ

ଖର୍ବେ,

ଆଉ ଦଳେ ଖଟାବେ ।
ଇ ଦୁହିଦଲ୍‌କେ ନେଇକରି ତ ଯେତେ
ଘିଟାଟନା । ଅର୍ବିଆ : ଇଟା ତ କର୍ମର୍ ମାଗନି,
କିଏ କାଣା କର୍ବା ?
ଅସୀମ : କିଏ କହେଲା କରମର୍ ମାଗନି ?
ସମାଜ୍ ଥୁ ଇ ଯେନ୍ ପାତର୍ ଅଁତର, ଇ’ଯେନ୍
ଥୁଲା-ନାଜ୍ ଥୁଲାର୍ ଡେଉଡାବ୍ ଅଛେ,
ମୁଇଁ ସେ ବିଷେଥ୍ ଗବେଷଣା କରୁଛେଁ ।
ଇ’ ବିଷେଥ୍ ଅଧିକା ଜାନ୍‌ବାର୍ ଲାଗି
ଚାହୁଁଛେ । ମୋର ଗବେଷଣାର ଉଦ୍ଦେଶ୍ଯଟା ହେଲା, ଆମର ଗାଁ-
ଗହଳିଥି ପରାପାଟ୍‌କେ,

ଲୋକମାନଙ୍କର ଯେନ୍ ଗାନାବାଜ୍‌ନା,
ସଁଗାତ ନାଟକ, ପାଲା ଛୁଟାର,
ତାଲଖାଇ, ରସରକେଲା,
ସେ ସବୁ ବିଷେଥ୍,

ମୁଇ ଟିକ୍‌ନିକ୍ ଜାନ୍‌ବାର ଲାଗି,
ତମର୍‌ମାନଙ୍କର ନିକେ ଆଇଛେଁ ।” (ପୃ-୨୪-୨୬)

ଅସୀମର ଗବେଷଣାର ଆଭିମୁଖ୍ୟକୁ ଅର୍ବିଆ ପୂର୍ଣ୍ଣତଃ ନବୁଝୁଥିଲେ ହେଁ ସେ ଜାଣିପାରୁଥିଲା; ସେମାନଙ୍କ ପାଇଁ ହୁଏତ ଏହି ପାଠୁଆବାବୁ କ’ଣ ସବୁ ଚିନ୍ତା କରୁଛି । ଅର୍ବିଆ ସେଥିପାଇଁ କହୁଛି : “ଆମେ ସତେ ବଜାନେବାଲାତୋଲ-ନିସାନ, ତାସା-ଝାଜ-ମୁହୁରୀ, ତୁମେ ଇ’ଥୁ କାଣା ପାଏବ ? ଆମେତ ଭାଇ କୁଆଁର ବେଙ୍ଗ୍ ଆମକୁ ତମେ ସମୁଦର୍ କେ ନେଇ କରି କାଣା କରବ ? କେନ୍ ପୁଥିପାଁଜିଥ୍ ଆମର ନାଁ ଗାଁ ଅଛେ ? କେନ୍ ଖେତର ତେଲ୍ ଆମେ...ଆଉ ଆମର ଫର୍, ଆମର କଥା, ତମର ବହିଥ୍ ଲେଖିକରି, କାଣା ମିଲ୍‌ବା ତମକୁ ? ଘଘ ବଡ଼େ ଝାପୁରୁ ଗଛତଳେ ଥିଲେ, କିଛି ନାଜ୍ ମିଲ୍‌ଲେ, ଛାଏଁତ ମିଲ୍‌ବା, ଆର୍ ଡୁଡ଼ା ଗଛତଳେ ରହେଲେ କାଣା ମିଲ୍‌ବା”(ପୃ-୨୫-୨୬) ।

ଅସୀମର ଯୁକ୍ତିଥିଲା ସମଗ୍ର ଲୋକଜୀବନ ହେଉଛି ତା’ର ଗବେଷଣାର ଆଧାର; ତା’ ସହିତ ତା’ର ଆତ୍ମିକ ଲୋକଜୀବନ, ନାଟଗୀତ-ବାଦ୍ୟ ସବୁକିଛି । ଆଉ ତାକୁ ସେଥିପାଇଁ ବଡ଼ ବ୍ୟାପ୍ତ ଗଛର ଛାଇ ଲୋଡ଼ା ନୁହେଁ ବରଂ ଯେଉଁ ଗଛ ଶୀର୍ଷ ଆଉ ଶୁଷ୍କ ସେଇ ଗଛ ହିଁ ତା’ର କାମ୍ୟ : “ଯେନ୍ ଡୁଡ଼ା ଗଛର ଛାଏ ନାଜନ, ମୁଇଁ ସେନ୍ତା ଗଛ ଖୁଜୁଛେଁ/ଝାପୁରୁ ଗଛଟି ମୋର କାମ୍ ନାଏନ । ମୁଇଁ ଯେନ୍ତା ଭୁଖା, /ଇ ସମାଜର ମୋର ଲେଖେଁ ଭୁଖାମାନଙ୍କର, ଘଘ ସାଙ୍ଗେ ଗୁଟେ ହୋଇଯିବାର ଲାଗି ଚାହିଁଛେ ! କାଣା କଲେ ଆମେ ସତେ ଗୁଟେ ହେଇ ପାରମା ? ସତେ ଭାର୍‌ବଟା କରି ତଲି ପାରମା, ଜନ୍ କରନେ ଜହ ନାଜ୍ ହବା, କି ଆଉ ଜନ୍ କରନେ କମ୍ ନାଜ୍ ହବା ?” (ପୃ-୨୬-୨୭) ।

ଅସୀମ ନିଜକୁ ସେମାନଙ୍କ ଭଳି ଜଣେ ଏବଂ ସେମାନଙ୍କ ଭଳି ସମାନ ସ୍ତରର ବୋଲି କହିବା ସହିତ ସେଇ ‘ବିସମତା’କୁ ‘ସମତା’ରେ ବଦଳେଇବାର ତା’ର ଆଭିମୁଖ୍ୟ ହେବ ଏବଂ କିଭଳି ସମସ୍ତେ ଏକାଠି ଏକ ହୋଇ ଏକ ଧନୀ-ଗରିବ ବିହୀନ ସମାଜରେ ଜିଇପାରିବା; ସେକଥାଟିକୁ ଦେଇଛି ଗୁରୁତ୍ଵ । ଯେଉଁଠି ସମକାଳର ମାକ୍‌ସ ଭାବନା ସହିତ ଦଳିତ ବିମର୍ଶ ଭଳି ଭାବନାକୁ ଅସୀମ ଦେଇ ପ୍ରତିଭାସିତ କରାଯାଇପାରେ । ଅସୀମ ସମାଜର ସେଇ ପଛୁଆ ବର୍ଗ ପାଇଁ ହିଁ ତା’ର ଗବେଷଣା ଅଟେ । ବୋଲି କହିବା ସହିତ ସେ ଯେ ସମାଜର ସେଇ ‘ଭୁଖା’ ବା ଭୋକିଲା ମଣିଷମାନଙ୍କ ପାଇଁ ଗୋଡ଼ କାଢ଼ିଛି ଏବଂ ତାହା ହିଁ ତା’ର ଏକା ଏବଂ ଆନ୍ଦୋଳନର ପ୍ରମୁଖ ବିଷୟ ବୋଲି ବୁଝାଇବାକୁ ଚେଷ୍ଟା କରିଛି ଅର୍ବିଆକୁ ।

ଅସୀମ, ଅର୍ଦ୍ଧଓର ଆଗ୍ରହରେ ତା'ର ଘରେ ହିଁ ରହିଛି ଏବଂ ଗବେଷଣା ପାଇଁ ତଥ୍ୟସଂଗ୍ରହ କରିବା କଥା ଭାବିଛି । ସେହି ଦ୍ଵିତୀୟ ଦୃଶ୍ୟରେ ହିଁ ଦେଖିଛି କିପରି ଦୀନା ମହାଜନ ପାଖକୁ ସରଦା ପାଇଁ ଯାଇଥିବା ଫୁଲକୁ ଦୀନା କିଛି ନଦେଇ କିଭଳି ଫେରାଇ ଦେଇଛି । କାରଣ ଆଗରୁ ଅନେକ ବାକୀ ରହିଛି ସେମାନଙ୍କର । ସେତେବେଳେ ଫୁଲକୁ ଗାଳିଦେଇ ଫେରେଇଥିବା ଦୀନା ମହାଜନ ପ୍ରତି ରୋଷ ପ୍ରକାଶ କରିବା ସହିତ ଅର୍ଦ୍ଧଓ ତା'ର ପ୍ରିୟ ସଂପଦ 'ମହୁରି'କୁ ଚାହିଁଛି ବନ୍ଧକ ଦେଇ କିଛି ନେଇଆସିବ; କାରଣ ତା'ର ଘରେ ପାଠୁଆ ବାବୁ ଅଛି କୁଣିଆ ଭାବରେ । ବଜୁନିଆ ସେତେବେଳେ ତା'ର ପ୍ରିୟ ବାଜାକୁ ବନ୍ଧକ ରଖେ, ଯେତେବେଳେ ତା'ପାଖରେ ଆଉ ଅନ୍ୟ ଉପାୟ ନଥାଏ । ଦୀନାକୁ ଅର୍ଦ୍ଧଓ କହିଛି : “ମୋରନେ ପଏସା ଥିଲେ, କାଁଜେ ମୋର ମୁହୁରୀ ଦେଡ଼ି? ଜାନିଛୁ? ଇ ମୁହୁରୀ ମୋର ସବୁ ଆଏ ମୋର ମାଁ ଆଏ । ମୋର ବୁଆ ଆଏ । ମୋର ମହାପୁରୁ ଆଏ ।” (ପୃ-୩୧) । ଅର୍ଦ୍ଧଓ ପାଇଁ ତା'ର ମହୁରି ହେଉଛି ତା'ର ମା'-ବାପା-ଆଉ ଭଗବାନ ! ତା'ର ଜୀବନ ଓ ଜୀବିକାର ସଂପଦ । ଅର୍ଦ୍ଧଓର ଏ କଥା ଭିତରେ ବଜୁନିଆ ମଣିଷର ଆର୍ତ୍ତ ଆଉ ଆକୁତିକୁ ଅନୁଭବି ହେବ ବେଶ୍ ସ୍ପର୍ଶକାତରତାର ସହିତ ।

“ବା'ରେ ମାହାପୁରୁ ! ଇ' ମୁହୁରୀ ଯଦି ମାହାପୁରୁ ହେଇଥିବା ତମର ଶଳାକର ଘରେ କାଏଁ ତୁନ୍ତୁନୀ ବୁଲୁଥିବା ?” (ପୃ-୩୧) ଭଳି ଅବଜ୍ଞାସୂଚକ ଗାଳି ଦେଇଛି ଦୀନା ! ଦୀନା ଥିଲା ସେ ଅ*ଳର ଜଣେ ମାତୃ ଆଶା ଭରସା ସେହି ଲୋକମାନଙ୍କର; କିନ୍ତୁ ଅଭାବ ଓ ଦୁରବସ୍ଥା ବିଜଡ଼ିତ ଗାଁରେ ‘ଭୋକ’ ଥିଲା ସାମାଜିକ ! ଯେଉଁଠି ‘ଭୋକ’; ଯେଉଁଠି ‘ଅଭାବ’ ; ସେଇଠାରେ ହିଁ ଆଆନ୍ତି ଦୀନା ଭଳି ମହାଜନ; ଯେଉଁମାନେ ଯେତେ ସହାୟ ହୁଅନ୍ତି; ତା' ଠାରୁ ଅଧିକ ଶୋଷା ନିଅନ୍ତି ସାଧାରଣ ମଣିଷମାନଙ୍କୁ । ଗରିବ ଆଉ ସାହୁକାର ମହାଜନଙ୍କର ସମ୍ପର୍କ ସବୁଠି ହିଁ ସମାନ !

ଏକ ଅନାବିଳ ସରଳତା ଭିତରେ କଷ୍ଟରୀ ଆଉ ଅସୀମ ଭିତରେ ସୃଷ୍ଟି ହୋଇଛି ଆହୁୟ ଭାବ ଆଉ ଅନ୍ତଃ ସଲୀଳା ଫଲ୍‌ଗୁ ଭଳି ବେଶ୍ ଛଳଛଳ ହୋଇଛି ସମଗ୍ର ‘ଭୂଖା’ ନାଟକରେ । ଏହି ଦୃଶ୍ୟରେ ସଂଯୋଜିତ ଗୀତ : “ତୁଇ ମୋର ଛେରୀ ଘରର ରାଏସ୍ ସରସର ଘିଁ ସରବର ଅରସା...” ଭିତରେ ଅସୀମ ଓ କଷ୍ଟରୀର ମୁକୁଳିତ ଭଲପାଇବା ବେଶ୍ ପ୍ରତିବିମ୍ବିତ । ଗୀତରେ ପ୍ରତିବିମ୍ବିତ ‘ରାଶିଭରା ଘିଅବୋଳା ଆରିସା’ ବା ‘ରାତିର ସ୍ଵପ୍ନରେ ନିଦଭରା ଗରା ଆଉ ଆଖିର ତରା’ ଭଳି ପ୍ରେମିକ ସିନ୍ଧୁ ଅଭିବ୍ୟକ୍ତି ଭିତରେ ଅସୀମ ଓ କଷ୍ଟରୀର ଭାବ ଦିଆନିଆ ପାହାଡ଼ୀ ଝରଣା ଭଳି ବେଶ୍ ଛଳଛଳ !

ତୃତୀୟ ଦୃଶ୍ୟରେ ବଜୁନିଆମାନଙ୍କର ଦାରିଦ୍ର୍ୟ ଓ

ଭୋକର ଆର୍ତ୍ତ ଅଧିକ ହୃଦ୍ୟ । ଆଗକୁ ଆସିବାକୁ ଥିବା ପୁଷ୍ପପୁନି (ପୌଷପୂର୍ଣ୍ଣମୀ) ପାଇଁ ଲୋକମାନଙ୍କର ଆଗ ଭଳି ସରାଗ ଦେଖାଦେଇନି; କାରଣ ବର୍ଷା ହୋଇନଥିବାରୁ ଚାଷବାସର ମାନ୍ଦାଅବସ୍ଥା; ଉପାର୍ଜନ ନଥିବାରୁ ଲୋକଙ୍କ ପାଖରେ ପର୍ବ ପାଳିବାର ମାନସିକତାରେ ଆସିଛି ଦୃଢ଼ । ଅର୍ଦ୍ଧଓ ଆଉ କଷ୍ଟରୀର କଥୋପକଥନରେ ସେସବୁ ବେଶ୍ ହୃଦ୍ୟ । ଅର୍ଦ୍ଧଓର ସଂଳାପ : “ଇ’ ବଛର କାଏଁ ପୁଷ୍ପପୁନି ଲୋ ? ଦେଖୁଛୁତ ଲୁକେ ମେରହି ନାଜୁଗାଡ଼ି, ଖେତ ଗୁଟାମୁଟା ଜଳିଗଲାନ । ପୟର ଦିନୁ ଲୁକେ ଉଷତ୍ ପାଟି ପଡୁଥିଲେ/ ବଛରଟାକର ତିହାର.. ଖଲାଥୁ ଲଛମି ଘରକେ ଯିବେ । ରଜାମାନଙ୍କର ଅଭିଷେକ ହେଉଥିଲା ବଳି, ମୋର ଅଜା କହୁଥିଲା ।” (ପୃ-୪୦-୪୧) । ବର୍ଷାର ଅଭାବ, କୃଷିର ହାନି; କେବଳ ଅଭାବ ନୁହେଁ, ବଜୁନିଆମାନଙ୍କର ବୃତ୍ତ ଉପରେ ବି ଆଣିଥିଲା ପ୍ରଭାବ । ପୌଷପୂର୍ଣ୍ଣମୀର ହଟଟମଟ ବି ଆଉ ନଥିଲା; ଖଳାରୁ ଲକ୍ଷ୍ମୀ (ଧାନ) ଘରକୁ ନଗଲେ ସାଧାରଣ ଲୋକଙ୍କର କି ଯାନିଯାତରା ! ଆଗରୁ ପୌଷପୂର୍ଣ୍ଣମୀରେ ରଜାମାନଙ୍କର ଅଭିଷେକ ହେଉଥିଲା; ପ୍ରଜାମାନେ ଧାନ, ବିରି, କୋଳଥ, ରାଶି ଆଦି ରାଜାଙ୍କୁ ଭେଟିଦେଉଥିଲେ; ରାଜା ବି ମାଂସ-ଭାତର ଭୋଜି ଦେଉଥିଲେ ପ୍ରଜାଙ୍କୁ । ପୌଷପୂର୍ଣ୍ଣମୀର ‘ଛେରଛେରା’ ମାଗୁଥିଲେ ସାଧାରଣ ଲୋକେ; ସେସବୁ ବିସ୍ଫାଦ ଆଣିଦେଇଥିଲା ଅଭାବ, ଭୋକ ଆଉ ଦାରିଦ୍ର୍ୟ ! କଷ୍ଟରୀର ଛଛାଟିଏ ନୂଆ ଲୁଗାପାଇଁ ଥିଲେ ହେଁ ସେସବୁ ହୋଇଥିଲା ସାତ ସପନ ! ବଜୁନିଆମାନେ ଯାହା ଯେମିତି ପରବ ପାଳିବା ପାଇଁ ସେମାନଙ୍କର ପ୍ରବୃତ୍ତି ଆଉ ବୃତ୍ତିର ସଂପଦ ବାଜାମାନଙ୍କୁ ବନ୍ଧାପକାଇ ପର୍ବପାଳିବାର ଇଚ୍ଛା କଲେ ସିନା; ପୌଷପୂର୍ଣ୍ଣମୀରେ ବାଜା କିଭଳି ବାଜିବ; ତାହା ହୋଇଗଲା ସେମାନଙ୍କ ପାଇଁ ପୁଷ୍ପପୁନିର ବିସ୍ଫାଦର କଥା ! ମହର୍‌ଗୁ ଅର୍ଥାଭାବରେ ତୋଳ ବନ୍ଧାଦେବା କଥା ଭାଙ୍ଗି ଦେଇଥିଲା ଅର୍ଦ୍ଧଓକୁ । ଅର୍ଦ୍ଧଓ ଭିତରେ ସେତେବେଳେକୁ ତା'ର ପୁରୁଣା ଯକ୍ଷ୍ମା ରୋଗ ବଢ଼ି ଚାଲିଥିଲା; ତାଙ୍କର ବାବୁ ତାକୁ ଆଗରୁ ଅନେକ ଥର ସତେତନ କରିସାରିଥିଲେ । କଷ୍ଟରୀ ବି ଯେତେ ଗୋଡ଼େ ଗୋଡ଼େ ଜଗିଲେ ମଧ୍ୟ ବିଡ଼ି ଆଉ ମଦରୁ ମୁକୁଳି ପାରୁନଥିଲା ଅର୍ଦ୍ଧଓ; ଅନ୍ୟପଟେ ଅଭାବ ଓ ଦାରିଦ୍ର୍ୟତା ଭିତରେ ଭଲ ପଥି କିମ୍ବା ଖାଦ୍ୟର ଅଭାବ ଥିଲା ସେମାନଙ୍କର ନିତିଦିନିଆ କଥା । ତା' ଉପରେ ମୁହୁରୀ ପ୍ରତି ତା'ର ଚିର ଆସକ୍ତି; କ୍ରମଶଃ ରୋଗ ଦୁର୍ବଳ ଓ ମଳିନ କରିବା ସହିତ ଭିତରୁ ଭାଙ୍ଗି ଦେଉଥିଲା ଅର୍ଦ୍ଧଓକୁ । ଏହି ତୃତୀୟ ଦୃଶ୍ୟରେ ହିଁ ଅର୍ଦ୍ଧଓ ତା'ର ଭଉଣୀ କଷ୍ଟରୀକୁ ପଚାରିବାକୁ ଚାହୁଥିଲା ସହରୀ ବାବୁ ଅସୀମ ବିଷୟରେ । ସେହି ସମୟରେ ହିଁ ଅସୀମର ଆଗମନ ଏବଂ ଅର୍ଦ୍ଧଓ ଓ ଅସୀମ ଭିତରେ ହୋଇଛି କଥୋପକଥନ । ଯେଉଁଠି ଅସୀମ ତା'ର କାର୍ଯ୍ୟ ଶେଷ କରିଦେଇଥିବା କଥା କହିବା ସହିତ ତା'ର ଥିସ୍‌ସକୁ ଶୀଘ୍ର ସେ ସରକାରଙ୍କ ପାଖରେ ଜମା କରିବାକୁ ପଡ଼ିବ ବୋଲି କହିଛି । ଏପରିକି ଏ କାର୍ଯ୍ୟର ପରିସମାପ୍ତିପରେ

ତାକୁ ନିଶ୍ଚିତ ଭାବରେ ଭଲ ଚାକିରିଖିଣ୍ଡେ ମିଳିଯିବ ବୋଲି ତା'ର ଆଶାକୁ ଜାହିର କରିଛି ଅର୍ଦ୍ଧା ପାଖରେ । ଅର୍ଦ୍ଧାକୁ ଅସୀମ ଚାକିରି ପାଇଲେ ସେ ପୁଣି ଫେରି ଆସିବ ବୋଲି କହିବାରୁ; ଅର୍ଦ୍ଧା : “ମୋର ଯା' ହଉଛି ତା' ହଉ, ତମେ କସ୍ତୁରୀକେ ଆପ୍ତନାର କଲେ, ମୁଇଁ ବଡେ ବୋଝଥୁ ପାରୁ ହେଉଯିବି ଭାଇ...” (ପୃ-୪୬) ବୋଲି କରିଛି ସମ୍ବେଦ ବିନତି । କସ୍ତୁରୀକୁ ଗ୍ରହଣ କରିବା ପାଇଁ ଅସୀମ ଆଗରେ ଅର୍ଦ୍ଧା ତା'ର ମନକଥା କହିବା ସହିତ ଅସୀମ ଯେ ଉଚ୍ଚଜାତିର ଏବଂ ପାଠୁଆ ପିଲା; ସେ ଯେ ଏଭଳି ପ୍ରସ୍ତାବକୁ କିଭଳି ନେଉଛି କଥାରେ ଅସୀମର ଅଭିବ୍ୟକ୍ତି ଥିଲା ଅଧିକ ସ୍ବାକୃତିମୂଳକ ଆଉ ପ୍ରତିଶ୍ରୁତିପୂର୍ଣ୍ଣ : “ହେନ୍ତା କଥା ନୁହଁ ଦାଦା, ମୋର କଥା କାଣା କହିମି ? ମୁଇଁ ଭି ଗରିବ ଘରର ପିଲାଟେ । ପିଲାଦିନୁ ବାପାଙ୍କେ ଦେଖୁ ନାହିଁ କି ଜାନି ନାହିଁ- ମୋର ହେନ୍ତା ଜାଏତ୍ ଫାଏତ୍ କିଛି ନାହିଁନ ଭାଇ, ମୁଇଁ ଜାନସି ମୁନୁଷ...ମୁନୁଷ ହିଁ ସବୁ..ମୁନୁଷ ମୋର ଜାଏତ୍,ମୁନୁଷ ମୋର ମା' ବାପ...ମୁନୁଷ ମୋର ସବୁକିଛି । ମୁଇଁ ଚାରି ଦିଗ୍‌କେ ସାକ୍ଷୀ ରଖିକରି କହୁଛି, କସ୍ତୁରୀ ଆର୍ ମର୍ ଭିତରେ କିଛି ଫରକ୍ ନାହିଁନ..ମୁଇଁ, ମୁଇଁ ତା'କେ ବିହାହେମି ମୁହୁରିଆ ଦଦା, ମୁଇଁ ତାକେ ବିହାହେମି” (ପୃ-୪୮-୪୯) ।

ଅସୀମ ଆବାଲ୍ୟ ଅନାଥ; ତାପାଇଁ ସବୁଠାରୁ ଉଚ୍ଚରେ ହେଉଛି ମଣିଷ ଏବଂ ମଣିଷଜାତି ହିଁ ହେଉଛି ତା'ର ଜାତି ! ଏକଥା ଭିତରେ ଅସୀମର ‘ପ୍ରଗତିଶୀଳ’ ଭାବନା ଓ ‘ସମଦୃଷ୍ଟି’ର ଚେତନା ବେଶ୍ ଭାବିତ କଲାଭଳି । ସେଇ ନ୍ୟାୟରେ ସେ ମାନେ ନାହିଁ; ଜାତି-ଧର୍ମ-ବର୍ଣ୍ଣର ବିସଙ୍ଗତି ଆଉ ଅନୁରାଗ ରଖୁଥିବା କସ୍ତୁରୀକୁ ସେ ବାହା ହେବାପାଇଁ ଅର୍ଦ୍ଧାକୁ ଦେଇଛି ନିର୍ଭୟ ପ୍ରତିଶ୍ରୁତି !

ଏହି ତୃତୀୟ ଦୃଶ୍ୟରେ ହିଁ ଅର୍ଦ୍ଧାର ପାଟିରୁ ବାହାରିଛି ରକ୍ତଧାରା ଏବଂ ଅସୀମ ଏହା ଯେ ଯକ୍ଷ୍ମା (ଟି.ବି) ବୋଲି ସୁଚେତ୍ତାବା ସହିତ ତା'ର ଉପଯୁକ୍ତ ଚିକିତ୍ସା କରାଯାଇପାରିବ ବୋଲି କହିଛି । ଅସୀମର ଯିବା କଥାରେ ଭାଙ୍ଗିପଡ଼ିଛି କସ୍ତୁରୀ ଏବଂ ସେ ଯେ ଅସୀମ ବ୍ୟତୀତ କ୍ଷଣେହେଲେ ରହିପାରିବ ନାହିଁ ବୋଲି ସୁଚାକ୍ଷି ତା'ର ଭଲପାଇବାର ଗଭୀରତାକୁ । ଗୋଟିଏ ପଟେ ଅର୍ଦ୍ଧାର ରୋଗର ବୃଦ୍ଧି ଏବଂ ଅନ୍ୟପଟେ ଅସୀମର ସହରକୁ ଯିବାକଥାରେ କସ୍ତୁରୀ ନିଜକୁ ଏକାକୀ ମଣି ଭାଙ୍ଗି ପଡୁଥିବା ବେଳେ ଅସୀମ ଦେଇଛି ଗଭୀର ପ୍ରତ୍ୟୟ ! ଆଗକୁ ଆସୁଥିବା ପୌଷ୍ଠପୂର୍ଣ୍ଣତା ପାଇଁ ସମସ୍ତେ ଅଟକାଇବାକୁ ଚେଷ୍ଟା କଲେ ଅସୀମକୁ । ମହରଗୁ ମଧ୍ୟ ଅସୀମ ପ୍ରତି ଜଣାଇଛି ସେମାନଙ୍କର କୃତଜ୍ଞତା : “ତମେ ଆମର୍ ଆର୍ଦ୍ଧା ଖୁଲିଦେଲ, ଛେଲିଆ ତୁମ୍ଭିର ଦରଗଡ଼େ ମାକଲ୍ ପଥର ଲେଖେ ଆମେ ପଡ଼ିଥିଲୁ ।” (ପୃ-୫୬)

ସେହି ତୃତୀୟ ଦୃଶ୍ୟରେ ଅସୀମ, ମହରଗୁ ଆଗରେ କହିଛି; ମୁଁ ତୁମାମାନଙ୍କ ପାଇଁ ହିଁ ଗାଆଁକୁ ଆସିଥିଲି । ମୋର

ଗବେଷଣା ହେଉଛି ମୋର ସାଧନା; ମୋର ସବୁ ଚେଷ୍ଟା ତୁମାମାନଙ୍କ ପାଇଁ । ତୁମାମାନଙ୍କର ନାତ-ଗୀତ-ତୋଳ-ନିସାନ ମୋ ପାଇଁ ଅମୂଲ୍ୟ ସଂପଦ । ତମାମାନଙ୍କ ପାଇଁ ମୁଁ ଲଢ଼ିବା ଛାଡ଼ିବି ନାହିଁ । ଆଜି ପର୍ଯ୍ୟନ୍ତ ତୁମାମାନଙ୍କ ପାଇଁ କେହି କିଛି କରିନାହାନ୍ତି । ହେଲେ ଯାଶୁଖ୍ରୀଷ୍ଟଙ୍କ ଭଳି କୁଶବିଦ୍ଧ ହେବା ଏତେ ସହଜ ନୁହେଁ; ମୋତେ ସମସ୍ତେ ବିଶ୍ବାସକର ମୁଁ ନିଜକୁ ପଛେ ହଜେଇ ଦେବି; ମୋ ଜୀବନକୁ ପଛେ ମୁଇଁଦେବି କିନ୍ତୁ ମୁଁ ମୋର ଚେଷ୍ଟା ଛାଡ଼ିବି ନାହିଁ । ମୋତେ ପାପୀ କହି ପଛେ ଫାଶାଖୁଣ୍ଡରେ ଝୁଲେଇ ନିଅନ୍ତୁ; କିନ୍ତୁ ତୁମ ସମସ୍ତଙ୍କୁ ମୁଁ ସମାଜରେ ମଣିଷ ଭଳି ବଞ୍ଚିବାର ଅଧିକାର ଆଉ ସମ୍ମାନ ଆଣିଦେବି; ମୋତେ ତୁମ ସମସ୍ତଙ୍କର ଆଶୀର୍ବାଦ ଲୋଡ଼ା: “ମତେ ପଛେ ପାପୀ ବଲିକରି ସଜା ଦେଉନ, ମୋତେ ଫାଶାଖୁଣ୍ଡାଥୁ ଝୁଲେଇ ଦେଉନ- ହେଲେ ତମକୁ ମୁଇଁ ଇ’ ସମାଜଥୁ, ମୁନୁଷ ଲେଖେ ମୁନୁଷ କରି ଥୁଇମି ।” (ପୃ-୫୭)

ଅସୀମ ସମସ୍ତଙ୍କୁ ଭେଟି ମେଲାଣି ମାଗିଛି ଏବଂ ଅର୍ଦ୍ଧାର ଦାୟିତ୍ବ ନେଉଥିବ ବୋଲି ସମସ୍ତଙ୍କୁ କହି ସେ ନିଶ୍ଚୟ ଫେରି ଆସିବାର ପ୍ରତିଶ୍ରୁତି ଦେଇ ବାହୁଡ଼ିଯାଇଛି ସେଇ ଦୃଶ୍ୟରେ । ଅସୀମ ଯିବାପରେ ମନଦୁଃଖର ବିଷାଦିତ ପରିବେଶକୁ ସରସ କରିବା ପାଇଁ ମହରଗୁ ନିଜ ନିଜ ବାଜା ଆଣ ବଜାଇବା ବୋଲି କହିଛି ଏବଂ ସମସ୍ତେ ଆରମ୍ଭ କରିଦେଇଛନ୍ତି ଏକ ବାଦ୍ୟ-ଗୀତର ପରିବେଶ ।

ଅର୍ଦ୍ଧା ବଜାଇବା ନିମନ୍ତେ ମହୁରୀ ଆଣିବା ଭିତରେ ସେଠାରେ ଆସି ପହଞ୍ଚି ଦାନା ମହାଜନ ଏବଂ ସମସ୍ତଙ୍କୁ ତା'ର ପ୍ରକୋପ ଦେଖାଇ ଗାଳି ଦେଇଛି । ସମସ୍ତେ ତା'ର ଧାର କରଜ ଫେରାଇ ଦିଅନ୍ତୁ ବୋଲି କହିଛି । ସେଠାରେ ଅର୍ଦ୍ଧା, ମହାଜନକୁ ଦାଦା ସମୋଧନ କରି କହିଛି; ଆମ ପାଖରେ ଆଉ କିଛି ନାହିଁ; ଯାହା ଅଛି ଆମର ଶେଷ ସଂପଦ ଆମର ତୋଳ/ନିସାନ ସବୁ ନେଇଯାଆ ବୋଲି କହିବା ସହିତ ତୋ ପାଇଁ ଆମେ କ’ଣ ନକରିଛୁ ବୋଲି କହିଛି । ତୋର ବାହାଘରଠାରୁ ଆରମ୍ଭ କରି ତୋର ଗୋଟି ଆମେ ଖଟିଛୁ । ଖଳାରେ ଧାନ ମଡେଇଛୁ । ତୋର ଘରେ କାମକରି କରି ମୋର ବାପା ତ କୁଜା ହୋଇଯାଇଥିଲା । ମୋର ବାପା-ମା’-ସ୍ତ୍ରୀ ସମସ୍ତେ ତ କାମ କରି କରି ଚାଲିଗଲେ ଆରପାରିକୁ । କେବଳ ତା'ର କଥା ନୁହେଁ ସାରାଟା ଗାଆଁ ସେଇ କାମ କରିଛନ୍ତି ବଞ୍ଚିବାପାଇଁ । ଏବେ ଯଦି ଆମପାଖରେ କିଛି ନାହିଁ; ତେବେ ଆମେ ସମସ୍ତେ ଏ ଗାଆଁକୁ ଛାଡ଼ି ଚାଲିଯାଉଛୁ । କାରଣ ‘ଜୀବନ’ ଆଉ ‘ଜୀବିକା’ କିଛି ଆଉ ନାହିଁ ଦାନା ମହାଜନ !

ଅର୍ଦ୍ଧାର କଥା ସହ ସମସ୍ତେ ଥିଲେ ଏକମତ । କାରଣ କାହାପାଖରେ ଆଉ କିଛି ନଥିଲା; ତେଣୁ ସେମାନଙ୍କର ଦୁଇଦୁଲିର ସାଜସରଜ୍ଜାମକୁ ଦାନା ଆଗରେ ଥୋଇଦେଇ ସମସ୍ତେ ନୂଆ

ଏକ ଜୀବନର ସନ୍ଧାନରେ ବାହାରିବାକୁ ଇଚ୍ଛାକଲେ । ଦାରିଦ୍ର୍ୟ, ଅର୍ଥାଭାବ, ରୋଗ, କ୍ଷୁଧା ଆଉ ତା’ର ମାନସିକ ତାତ୍ପର୍ଯ୍ୟ ଭାଙ୍ଗିଦିଏ ମଣିଷର ସମଗ୍ର ଅସ୍ତିତ୍ବ !

ଦୀନାକୁ ତା’ର ଘରଦ୍ବାର ସବୁ ଦେଇ ଅର୍ବୋ ପ୍ରସ୍ତୁତ ହେଉଥିଲା ଝିଅ ପୁଲକୁ ଆଉ ଭଉଣୀ କସ୍ତୁରୀକୁ ଧରି ବାହାରିଯିବାପାଇଁ । ଏତେବଡ଼ ରାଜ୍ୟ କେଉଁଠି ହେଲେ ତ ମିଳିଯିବ ରାହା; ଏହାଥିଲା ଅର୍ବୋର ଆତ୍ମବିଶ୍ବାସ ! ଏ ଆତ୍ମବିଶ୍ବାସ ପ୍ରଚ୍ଛନ୍ନରେ କିନ୍ତୁ ସମଗ୍ର ବଜ୍ରନିଆମାନଙ୍କର ନିଶ୍ଚଳରେ ଭାଙ୍ଗିପଡ଼ିଥିଲା ଅସ୍ତିତ୍ବ ଓ ବଳକା ଆତ୍ମପ୍ରତ୍ୟୟ ! କ୍ରମଶଃ ମନେ ହେଉଥିଲା ଅପସରି ଯାଉଛି ଜୀବନ ଆଉ ସାଂସ୍କୃତିକ ଧରୋହର !

ଏଭଳି ଏକ ବାତାବରଣ ଭିତରେ ଦୀନା ଭିତରେ ଦେଖାଦେଇଛି ଅଦ୍ଭୁତ ଏକ ପରିବର୍ତ୍ତନ : “ମହରଗୁ, ଧର, ତୁମ ଜୋଲ ଧର; ଉଠ ନିଅ-ତୁମର ସାଜମାନ ନିଅ- ବଜ, ବଜ ପାରେ/ଅର୍ବୋ ଦାଦା କାଶା ଆଉ ମୁହଁ ଉତ୍ତରଈ, ଉଠା ମୁହଁ ପୁଅ ଘିଟିକରି ହସବୋ ଏତେ ଦିନ ହେଲା, ତୁମେ ତମର ଦୀନା ମହାଜନକେ ନିହେ ଚିହ୍ନ- ମୁହଁ ନିମକ୍ ହାରାମ୍ ନୁହେଁରେ, ତୁମକୁ ନିକେଇ ଦେମି ବ୍ୟାଲିୟେ ସତେ ନିକେଇ ଦେମିବଜରେ ଶଲେ ।”(ପୃ-୭୭-୭୮)

ଦୀନା ମହାଜନ ଜାଣିଥିଲା ଯେ ସେମାନଙ୍କ ବ୍ୟତୀତ ତା’ର କିଛି ଅସ୍ତିତ୍ବ ନାହିଁ; କିନ୍ତୁ କାଳେ ନରମ ପଡ଼ିଗଲେ ତା’ର ଟଙ୍କା ବୁଡ଼ିଯିବ ଏହାଥିଲା ଭାବନାର ମୂଳରେ । ନାଟକର ଏ ଦୃଶ୍ୟରେ ସମସ୍ତେ ବାଜାବଜେଇବାକୁ ଆରମ୍ଭ କରିଛନ୍ତି ଏବଂ ପୁଷ୍ପପୁନି ପାଇଁ ସବୁ ଖର୍ଚ୍ଚ ଦୀନା ମହାଜନ କରିବ ବୋଲି କହିବା ପରେ ଆନନ୍ଦ ଓ ହସଖୁସିର ଏକ ବାତାବରଣ ସୃଷ୍ଟି ହୋଇଛି ।

ଚତୁର୍ଥ ଦୃଶ୍ୟ ନାଟକର ଅନ୍ତିମ ଦୃଶ୍ୟ ଅଟେ । ଏହି ଦୃଶ୍ୟରେ ସମସ୍ତେ ଆନନ୍ଦମାନରେ ପୌଷପୂର୍ଣ୍ଣମା ପାଳନ କରୁଛନ୍ତି ନାଟ-ଗୀତର ଆସର ସହିତ । ଯେଉଁଠି ହାତୁ, ଅର୍ବୋ ଖୁବ୍ ଗୀତ ଗାଇଛନ୍ତି ଏବଂ ସେଦିନ ଅର୍ବୋ ଖୁବ୍ ବେଶୀ ମଦ ପିଇଛି ଏବଂ ଗୀତ ଗାଇ ମହୁରା ବି ବଜେଇଛି ଆନନ୍ଦରେ । କସ୍ତୁରୀ ଅର୍ବୋକୁ ପିଇବା ନେଇ ଗାଳି ଦେବାରୁ ଅର୍ବୋ ଠୋ ଠୋ ଦୁଇ ଟଟକଣା ମାରିଚି କସ୍ତୁରୀକୁ ଏବଂ ପଶ୍ଚାତ୍ତାପ ମଧ୍ୟ କରିଛି ଯେ, ସେ ତା’ର ଗେହ୍ଲା ଭଉଣୀକୁ ହାତ ଉଠାଇଲା । ଏଭଳି ସମୟରେ ଅର୍ବୋର ପାଟିରୁ ରକ୍ତ ବାହାରିଚି ଏବଂ ସେ ରକ୍ତ ବାହାରିବା ବନ୍ଦ ହୋଇନାହିଁ ।

ଏହି ଦୃଶ୍ୟରେ ଦୀନା ମହାଜନ ଚିଠି ଖଣ୍ଡେ ଧରି ଆସି ପହଞ୍ଚି ଏବଂ ବାଠୁଆ ବାବୁ (ଅସୀମ) ଚିଠି ଦେଇଥିବା କଥା କହିବା ସହିତ ସେ ଯେ ସମସ୍ତ କାଗଜ ପତ୍ର ସରକାରଙ୍କୁ ଦେଇଛନ୍ତି; ସରକାର ସେଥି ନେଇ ବିଚାର କରିବେ ବୋଲି ମଧ୍ୟ କହିଛି । ଏପରିକି ସେ ଆଜି ହିଁ ଆସି ଗାଆଁରେ ପହଞ୍ଚିବାର ଖବର ମଧ୍ୟ

ପଡ଼ି ଶୁଣାଇଛି । ସମସ୍ତେ ଏ ଖବର ଶୁଣି ଖୁସି ହୋଇଯାଇଛନ୍ତି ଏବଂ ଆନନ୍ଦ ଉତ୍ସବରେ ଅସୀମଙ୍କୁ ସ୍ବାଗତ ଜଣାଇବା କଥା ବିଚାର କରିଛନ୍ତି । ହାତୁ ଯାଇଛି ଅର୍ବୋ ଓ କସ୍ତୁରୀକୁ ଏହି ଖବର ଦେବାପାଇଁ ।

କସ୍ତୁରୀ ସହିତ ଗାଆଁ ଭିତରୁ ସେଦିନ ଅର୍ବୋ ଆସି ତା’ର ମୁହଁରାଟିକୁ ଧରି ଲମ୍ବେଇଦେଲା ତା’ର ସୁର ! କସ୍ତୁରୀ ଏତେ ଜୋରରେ ନବଜାଇବା ପାଇଁ କହିଲେବି ସେ ଶୁଣିନଥିଲା । ଅର୍ବୋର ବକ୍ତବ୍ୟ : “ଇ ମୁହଁରା ପୁଅଁ ପୁଅଁତ, ଜୀବନଟାକେ ବିତେଇ ଦେଲିନ ନୁନୀ- ତୁଇ ଭାବୁଛୁ ମୁଇଁ ମୁହଁରା ପୁଅଁ ପୁଅଁ ଇ ଛାତି ଜାକର୍ ପୁଡ଼ି ଦେଇଛେଁ ତୁଇ ମୋର ମନ୍ ଗହୀରର୍ କଥା କାଶା ବୁଝିପାରୁଛୁ ଲୋ ନୁନୀ- ? ମୁଇଁ ତମର୍ ମାନକର ଲାଗି କିଛି ନାହିଁ କରି ପାରୁଲି । ପୁଲରମାଁ ବିଚାରୀ, ଦିନେ ସୁଖଭୋଗ ନାଇ କରିପାରୁଲି ଗଜାବଏସେ ଆର୍ବୋ ମୁଜି, ମୋତେ ନିଶାଖା କରି ଛାଡ଼ିଗଲା-ତତେବି ତ କେବେ ସୁଖ ଦେଇ ନାହିଁ ପାରୁଲି, ।” (ପୃ-୮୨-୮୩) ଥିଲା ବେଶ୍ ପ୍ରାଣକୁ ଦୋହଲାଇଦେଲା ଭଳି; ଯେଉଁଠି ସେ କାହାପାଇଁ କିଛି ନକରିପାରିବାର ଯନ୍ତ୍ରଣାରେ ଥିଲା ପିଣ୍ଡ ! ଅର୍ବୋର : “ଇ ଶଲା ମହାପୁରୁ ବି ବତେ ବଦମାସ୍ ଆଏ” ଭଳି ସଂଳାପରେ ଇଶ୍ବରଙ୍କର ଅକୃପାକୁ ନିହିବା ଭିତରେ ଅନ୍ତହୀନ ଦୀର୍ଘଶ୍ବାସ ବେଶ୍ କୋହଲିଲା । ଏଭଳି ସମୟରେ ଅର୍ବୋ, ହାତୁଠାରୁ ଶୁଣିବାକୁ ପାଇଛି ଯେ ତା’ର ପାଠୁଆ ସହରୀ ବାବୁ ଆଜି ଆସି ପହଞ୍ଚିବେ ! “କସ୍ତୁରୀର କପାଳଟା ଖୁଲିଗଲାରେ...ଆମର ଗାଆଁକେ ରାମଚନ୍ଦର ଆଉଟନ” ଭଳି ଅର୍ବୋର ଆନ୍ତରିକଭଲ୍ଲୁସ ବିସ୍ମରିତହେଉଥିଲା ତା’ର ଅସୁସ୍ଥ ଶରୀରର କଥା । ଆଉ କସ୍ତୁରୀକୁ ବି କହିଛି ସେ ଆଜି ମୁହଁରା ବଜେଇବାରୁ ତାକୁ ମନା କରିବନି; କାରଣ ପାଠୁଆ ବାବୁ ଆସୁଛନ୍ତି । ମହରଗୁ-ହାତୁ-ପଲଟୁ-ହୁରଷୀ-ଅର୍ବୋ ସମସ୍ତେ ମାତି ଯାଇଛନ୍ତି ନାଟ-ଗୀତ-ବାଦ୍ୟରେ । ହାତୁ ଆରମ୍ଭ କରିଦେଇଛି ବଉଳ ଗୀତ; ହୁରଷୀ ଗାଇଛି ରସବଜେଲୀ; ମହରଗୁ ଆଉ ଅର୍ବୋ ବି ରାହା ଧରିଛନ୍ତି ଅଂଳର ଲୋକଗୀତ । ସେହିଭଳି ସମୟରେ ପୁଣି ଆସି ଦୀନା ମହାଜନ ଖବର ଦେଇଛି ଯେ ପାଠୁଆ ବାବୁଙ୍କୁ ପୋଲିସ୍ ବାନ୍ଧି ନେଇଛି । ସେ ଲେଖୁଥିବା କଥା ଯାଇଛି ସରକାରଙ୍କ ବିରୋଧରେ; ସତକଥା ଲେଖୁଥିବାରୁ ସରକାର ତାଙ୍କୁ ସହ୍ୟ କରିନପାରି ଜେଲ୍ରେ ଭର୍ତ୍ତି କରିଦେଇଛନ୍ତି । ଦୀନା ଘଟଣାଟିକୁ ବିସ୍ତାରରେ କହିବା ସହିତ : “ସତକଥା କହିବାରୁ ଯଦି ଜେଲ୍ ଯିବେ ? ଯାଉନ୍ । ଆମେ, ଆମେ ଭି ସତେ ତାଙ୍କର ସଂଗେ ଜେଲ୍ ଯିମା, କେତେ ଲୁକ୍କୁ ସେ ଜେଲ୍ରେ ତୁକାଉ, ତୁକାଉ ।”(ପୃ-୯୦) ଏକ ସାମୁହିକ ଗଣସ୍ବର ଏକତ୍ରିତ ହେଉଥିବା ଲକ୍ଷ୍ୟ କରିହେବ ନାଟକରେ ଏହି ଦୃଶ୍ୟରେ । ଯଦି ସାଧାରଣ ମଣିଷର ଦୁରବସ୍ଥା ଓ ଆର୍ତ୍ତକଥା ଉଲ୍ଲେଖ କଲେ ମଣିଷକୁ ଜେଲ୍ଦଣ୍ଡ ଭୋଗିବାକୁ ହେଉଛି; ତା’ହେଲେ ସେଭଳି ମଣିଷ ପାଇଁ ସମସ୍ତେ ଜେଲ୍ ଯିବାପାଇଁ ମନୋବାଞ୍ଚାର ପ୍ରଚ୍ଛନ୍ନରେ ଏକ ସୁପ୍ତ ବିଦ୍ରୋହ

କ୍ରମଶଃ ଅଗ୍ନିର ସଂଯୋଗର ଅଭାବ ରହିଥିବା ଭଳି ପ୍ରତ୍ୟକ୍ଷ ଆସିଥାଏ ସଂଳାପ ସମ୍ବନ୍ଧରେ ।

ଦୀନାର ଏ ଖବର ଦୋହଲାଇ ଦେଇଥିଲା ଅର୍ଦ୍ଧଠାର ସରଳ ଅଥଚ ଅସୁସ୍ଥ ହୃଦୟକୁ । ପାଟି ଦେଇ ବହି ଚାଲିଲା ରକ୍ତର ସୁଅ ! ପାଣି ଦେଉଦେଉ ପାଣି ପାଟିକୁ ଗଲାନି ନାହିଁ ପ୍ରାଣବାୟୁ ଉଡ଼ିଗଲା ଅର୍ଦ୍ଧଠାର । ସମସ୍ତେ ହୋଇଗଲେ ସ୍ତବ୍ଧ ! କସ୍ତୁରୀ-ଫୁଲ କାନ୍ଦୁଥିଲେ ରଡ଼ିରଡ଼ି ! ଦୀନା କହୁଥିଲା : “କସ୍ତୁରୀ ନନୀ, ପାଠୁଆବାବୁ ଜରୁର ଆସବା, ଆସଜ୍ ସିନା ସେ ଜେଲ୍ ଭିତରେ ଅଛେ, କେଭେତ ହେଲେ ସରକାର ତାଙ୍କେ ଛାଡ଼ିବା - ପାଠୁଆବାବୁ ତତେ କେଭେ ଭୁଲି ନାହିଁପାରେ, ସେ ଜରୁର ଆସବା,-ତୋର ବେକେ ଫୁଲମାଲ୍ ଦେଇକରି, ତତେ ନିଜର କରିନେବା... ।”(ପୃ-୯୩)

‘ଭୂଖା’ ନାଟକରେ ଏ ଦୃଶ୍ୟ ସବୁଠାରୁ ଟ୍ରାଜେଡ଼ିଫୁର୍ଣ୍ଣ ଅଟେ । ଅର୍ଦ୍ଧଠାର ମୃତ୍ୟୁ ହେଉଛି ଅଭାବ, ଭୋକର କାରୁଣ୍ୟ; ଦାରିଦ୍ର୍ୟତା ରୋଗ ସହିତ ଅପୂରଣୀୟ ଅନେକ ସ୍ୱପ୍ନ ଓ ଅପସ୍ମୟମାଣ ସାଂସ୍କୃତିକ ଗରିମାର ମୃତ୍ୟୁର ଏକ ପ୍ରତୀକ ! ପାଠୁଆ ବାବୁର ସେମାନଙ୍କ ପାଇଁ ସ୍ୱପ୍ନ ଏବଂ ସଂଘର୍ଷର ଅମୀମାଂସିତ ପରିଣତି ସହିତ ଅର୍ଦ୍ଧଠାର ‘ରୋଗ’ ଓ ‘ଭୋକ’ର ଅକାଳର ମୃତ୍ୟୁର ଛବି ବେଶ୍ ହତାଶା-ସୃଷ୍ଟିକାରୀ । ସେହି ଦୃଶ୍ୟରେ ଅନ୍ୟ ଗ୍ରାମବାସୀ ଏବଂ ବଜ୍ରନିଆମାନଙ୍କଦ୍ୱାରା ଅର୍ଦ୍ଧଠାର କୋକେଇ ସଜେଇବାର ଛବି ଏବଂ ତା’ର ଲୌକିକ କର୍ମର ବାସ୍ତବ ଛବି ସହ ସଂଯୋଜିତ ଗୀତ : “ପାନିଥି ପତର କୁହୁକି ନାହିଁ କୁହୁ/କୁହୁଯାଏ ଲୋ ପାନି-ତୋର କାଏଁ ଗୁନା, ଆରେ ମୋର ସୁନା/ହୁରୁଦ ହେଉଛେ ହାନି ।” (ପୃ-୯୪) ବେଶ୍ କାରୁଣ୍ୟରେ ଭରପୂର ଓ ଭାରୀ !

“ପାଣିରେ ପଥରଟା ପରୁ କି ନ ପରୁ; ପାଣିଟା କିନ୍ତୁ ପରିଯାଏ” ‘ଜୀବନ’ ପ୍ରତି ଅଭିପ୍ରେତ ଦାର୍ଶନିକତା ସଂପନ୍ନ ଏହି ଗୀତଟିକୁ ସମଗ୍ର ‘ଭୂଖା’ ନାଟକର ପ୍ରାଣ ବୋଲି ବିବେଚନା କରାଯାଇପାରେ । “ତୁଇଥିଲୁ ଧନ ଲ ଗାଆଁର ରତନ ଝୁରୁଛେ ଲ ଗାଆଁ, ଝୁରୁଛନ୍ ସଭେଗା, ତୋର ଗତି ରୂପ ଠାନି” (ପୃ-୯୪) ତୁ ଥିଲୁ ଏ ଗାଁର ରତ୍ନ ସଦୃଶ; ତୋର ଗତି ରୂପକୁ ମନେ ପକାଇ ସମସ୍ତେ ଏକ ଗାଆଁର ଲୋକେ ତୋତେ ଝୁରି ହେଉଛନ୍ତି ଭିତରେ ଉଭୟ ‘ଅର୍ଦ୍ଧଠା’ ଓ ‘ଅସୀମ’ ପ୍ରତି ପ୍ରତୀକିତ ପ୍ରତ୍ୟାଶା ବେଶ୍ ସାଂକେତିକ ! ନାଟକର ଚତୁର୍ଥ ଦୃଶ୍ୟର ଶେଷରେ ଏହି ଗୀତଟି ସରୁସରୁ ‘ଶେଷଭାଗ’ ଭାବେ ସଂଯୋଜିତ ଦୃଶ୍ୟରେ ଫୁଲ; ତାର ପିଉସା କସ୍ତୁରୀକୁ ମାଗୁଛି ଖାଇବା ପାଇଁ ଏବଂ କସ୍ତୁରୀ ‘ଯାଉଛି’ ବୋଲି କହିବା ଭିତରେ ‘ଏକ ଅନ୍ତହୀନ ଭୋକର ନିୟତି’ ଏବଂ ‘ଅପରିବର୍ତ୍ତିତ ଭାଗ୍ୟର ତାଡ଼ିତ ଶେଷହୀନ ଉପସଂହାର’ ଭଳି ପ୍ରତୀକାତ୍ମକତା ଭିତରେ ପରିଣତି ଘଟୁଛି ‘ଭୂଖା’ ନାଟକର ।

ଉତ୍ତର ଆଧୁନିକ ଓଡ଼ିଆ ନାଟ୍ୟଧାରାରେ ‘ଭୂଖା’କୁ ତା’ର ‘ପ୍ରାଣପ୍ରବାହ’ ଏବଂ ‘ସମୟରସ୍ୱର’ ଦୃଷ୍ଟିରୁ ଏକ ଉଲ୍ଲେଖଯୋଗ୍ୟ ନାଟକ ଭାବେ ଆଲୋଚନା କରାଯାଇପାରେ; ତା’ ସହିତ ନାଟକରେ ଏକ ଗୋଷ୍ଠୀଜୀବନର ନୃତାତ୍ମକ ମନୋଭଙ୍ଗୀ ସହ ସାମାଜିକ-ସାଂସ୍କୃତିକ-ଆର୍ଥନୀତିକ ଆଭିମୁଖ୍ୟ ତଥା ତା’ର ପ୍ରାସଙ୍ଗିକ ମୂଲ୍ୟାୟନ ବେଳେ ଅପସ୍ମୟମାଣ ସାଂସ୍କୃତିକ ଜୀବନବୋଧର ପ୍ରଚ୍ଛନ୍ନରେ ଅନଗ୍ରସରତା, ଦାରିଦ୍ର୍ୟତା, ଅସ୍ୱାସ୍ଥ୍ୟକର ପରିବେଶ ସହ ଭୋକର ଅନ୍ତହୀନ ଆକୃତିର ଛବି ‘ଭୂଖା’ ଭିତରେ ବେଶ୍ ବାସ୍ତବତା ଦୃଷ୍ଟିରୁ ହୋଇଛି ପରିଶୀଳିତ ।

‘ଭୂଖା’ (୧୯୮୪) ନାଟକ ପରବର୍ତ୍ତୀ ସମୟରେ ଚଳଚ୍ଚିତ୍ର ‘ଭୂଖା’ (୧୯୮୯)ରେ ହୋଇଥିଲା ରୂପାନ୍ତରିତ । କୁମାର ପ୍ରତାପଙ୍କ ବ୍ୟାପକରେ ଆନ୍ତର୍ଜାତିକ ଖ୍ୟାତିପ୍ରାପ୍ତ ସିନେ ନିର୍ମାତା ସବ୍ୟସାଚୀ ମହାପାତ୍ର ଏହାର ଚଳଚ୍ଚିତ୍ର ରୂପାନ୍ତରଣ କରିଥିଲେ । ଯାହାକି ୧୯୯୦ ମସିହାରେ ସ୍ୱେନର ଗାଜନ୍ ଆନ୍ତର୍ଜାତିକ ଚଳଚ୍ଚିତ୍ର ମହୋତ୍ସବରେ ଇଣ୍ଡରନ୍ୟାସନ୍ନାଲ୍ ଜୁରୀ ଆହ୍ୱାତ ପାଇବା ସହିତ ଫ୍ରାନ୍ସରେ ହେଉଥିବା ଖ୍ରୀଷ୍ଟ ରୁରାଲ ଫିଲ୍ମ ଫେଷ୍ଟିଭାଲ ପାଇଁ ନିର୍ବାଚିତ ହୋଇଥିଲା । ଏତଦ୍ ଭିନ୍ନ ‘ଭୂଖା’ ଅନେକ ଜାତୀୟ/ଆନ୍ତର୍ଜାତୀୟ ଚଳଚ୍ଚିତ୍ର ଭାବେ ପୁରସ୍କୃତ ହେବା ସହିତ ବେଶ୍ ଲୋକପ୍ରିୟତା ପାଇଥିଲା ସର୍ବତ୍ର । ‘ଭୂଖା’ର ନାଟକ କାହାଣୀ ଚଳଚ୍ଚିତ୍ରରେ ଅନେକ ପରିବର୍ତ୍ତିତ ଏପରିକି ନାଟକରେ ଥିବା ଗୀତକୁ ସିନେମାରେ ନିଆଯାଇ ନାହିଁ । ସେଥିପାଇଁ ଅନ୍ୟ ଚାରିଟି ଗୀତର ସଂଯୋଗ ଘଟିଛି । ଲେଖକ ମଙ୍ଗଳୁ ଚରଣ ବିଶ୍ୱାଳଙ୍କର ‘ଭୂଖା’ ନାଟକରୁ ‘ଭୂଖା’ର ସିନେମା ଭିତରେ ଯାହା ପରିବର୍ତ୍ତନ ହେଉନା କାହିଁକି ତାହା ‘ଭୂଖା’ର ଲୋକପ୍ରିୟତାକୁ ବଢ଼ାଇଛି ଏବଂ ନାଟକରେ ଯେଉଁ ବିଷୟଟିକୁ ସେ ଅବତାରଣା କରିବାକୁ ଚାହିଁଛନ୍ତି ତା’ର ମୂଳସ୍ୱର ଅବଶ୍ୟ ସଂରକ୍ଷିତ ରହିଛି ।

ସମଗ୍ର ପଶ୍ଚିମ ଓଡ଼ିଶାରେ ‘ବଜ୍ରନିଆ’ ଭାବେ ଖ୍ୟାତ କଳାପ୍ରିୟ ମଣିଷମାନଙ୍କର ସମସ୍ୟାର ଅବତାରଣା ସହ ଆଂଳିକ ଜୀବନଚର୍ଯ୍ୟାର ଛବି ଭିତରେ ସାମାଜିକ-ସାଂସ୍କୃତିକ-ଆର୍ଥନୀତିକ ଜୀବନ ଯେତିକି ପ୍ରତିଭାସିତ; ତା’ଠାରୁ ଅଧିକ ଏକ ଅନୁଚିନ୍ତା ଭାବେ ଅପସ୍ମୟମାଣ ବଜ୍ରନିଆ ଲୋକସଂସ୍କୃତିର ପରିଚର୍ଯ୍ୟା ବେଶ୍ ଭାବିତ କଲାଭଳି । ଏ ଆଲୋଚ୍ୟ ‘ଭୂଖା’ ନାଟକର ସେହି ପ୍ରେକ୍ଷା ସମୂହକୁ କେବଳ ଏକ ସହୃଦୟ ଆକଳନ କରିବାକୁ ପ୍ରଚେଷ୍ଟା କରିଛି । ଏହି ଆଲୋଚକର ସେହି ସହୃଦୟତାର ହାର୍ଦ୍ଦିକ ରୂପାନ୍ତରଣ ହେଉଛି: ଆର୍ଥ-ସାମାଜିକତା ବନାମ ଅପସ୍ମୟମାଣ ସାଂସ୍କୃତିକ ପରିଦୃଶ୍ୟ : ‘ଭୂଖା’ର ମହାଭାଷ୍ୟ...

ବିଭାଗ ମୁଖ୍ୟ (ଓଡ଼ିଆ)

ଓଡ଼ିଶା କେନ୍ଦ୍ରୀୟ ବିଶ୍ୱବିଦ୍ୟାଳୟ, କୋରାପୁଟ